

መርገምን መቅር

በክርስቲያኖች መቅደስ ቤ/ክን ተዘጋጀ

በሐዋርያ ጃን ኤክሃርት

የአሳታሚው መብት በሕግ የተከበረ ነው።
በድጋሚ ተሻሽሎ 2001 ታተመ።

መግቢያ

ከ ንቱነትና የተስፋቢነት ስሜት ሕይወትህን ተጫጭኖት ይሆን? ሕይወትህ በእንቅፋትና በመጥፎ አጋጣሚስ የተሞላ ይሆን? ለብዙ ዘመን የደክምክበት ልፋትህ ከንቱ ሆኖ፤ አመድ አፋሽ ስትሆን የእግዚአብሔር በረከት እንዳልገበኝህ ይሰማህ ይሆን? እነዚህን እንቅፋቶች የበለጠ ከባድና አስጨናቂ የሚያደርጋቸው አንተ ክርስቲያንና ጌታን የምትወድ ሆነህ ሳለ ስለደረሱብህ ነው። ለመሆኑ ዳግም የተወለደ እና መንፈስ ቅዱስን የተሞላ ክርስቲያን ከእርግማን በታች ይኖር ዘንድ ይገባዋልን? እንዲህ ከሆነ አንድ ክርስቲያን ከመርገም እንዴት ሊገላገል ይችላል? እንዴትስ ነጻ ወጥቶ በእግዚአብሔር ሙሉ በረከት ሊራመድና ሊኖር ይችላል?

በዚህ መጽሐፍ ውስጥ እነኚህን ጥያቄዎች በተመለከተ ከእግዚአብሔር ቃል አኳያ አገልጋይ ጃን ኤካርት ማብራሪያ ሰጥተዋል፤ እንጠቀምበት።

ምዕራፍ አንድ

የእርግማን ትርጓሜ

ለመሆኑ እርግማን ስንል ምን ማለታችን ነው? መጽሐፍ ቅዱስ ስለ እርግማን የሚሰጠውን ማብራሪያ በዚህ ክፍል እንጸሐፋለን።

እንደ እግዚአብሔር ቃል አባባል “እርግማን” ሰው እግዚአብሔርን ሲያሳዝን፣ ክፋት ሲፈጽም፣ በደልን፣ ግፍን ሲሠራ ከእግዚአብሔር አምላኩ የሚቀበለው የበደል ውጤት የሆነ ቅጣት ነው። ይህ ቅጣት በግለሰቡ፣ በቤተሰቡ ወይም ሁለትና ሦስት ትውልድ ከዚያም በላይ በመሔድ፣ አለዚያም ሃገርን ባካለ መልክ ሊፈጸም ይችላል። የእርግማን አሠራሮችን የበለጠ ለመረዳትና የተሻለ ሥዕል ለማየት የሚያስችሉንን የቃላት ትርጓሜዎች እንመልከት።

ዋጋ /ክፍያ/ Recompense

በደል /ኃጢአት/ Iniquity

ስደት Persecution

ጠማምነት /ጥፋት/ Destruction

እነዚህን ቃላት በሰቆቃው ኤርምያስ 3:64-66 ባለው ምንባብ ውስጥ እንመልከታቸው፡-

- አቤቱ እንደ እጃቸው ሥራ ፍዳቸውን ትክፍላቸዋለሁ፤
- የልብ እውርነትና እርግማንን ትሰጣቸዋለሁ፤
- በቁጣህ ታሳድዳቸዋለሁ፤ ከሰማይም በታች ታጠፋቸዋለሁ።

ክፍያ ማለት ስለተፈጸመ ግፍ ወይም ሥራ በዓይነት ወይም እንደዋጋ የሚከፈል ምላሽ ማለት ሊሆን ይችላል።

“ለብዙ ሺህ ምሕረት ታደርጋለህ፤ የአባቶችንም በደል ከእነርሱ በኋላ በልጆቻቸው ብብት ትመልሳለህ። ስምህ ታላቅና ኃያል አምላክ የሠራዊት ጌታ እግዚአብሔር ነው።” ኤር. 32:18

“ተወዳጆች ሆይ . . . በቀል የኔ ነው እኔ ብድራቱን እመልሳለሁ” ሮሜ 12:19

እግዚአብሔር የአባቶችን ኃጢአት በልጆች ብብት ውስጥ በመመለስ ትውልዱን ይረግማል። የአጼፌታ ክፍያው ለሠራነው ሥራ ሽልማት ወይም ደመወዝ ነው። እግዚአብሔር የጽድቅን ብድራት በባርኮት እንደሚከፍል የኃጢአትንም ዋጋ በእርግማን መልክ ይከፍላል። ዌብስተር የሚባለው የእንግሊዘኛ መዝገበ ቃላት ክፍያ የሚለውን ቃል ሲጽፈው፡ “ለክፉም ሆነ ለመልካም አድራጎት ምላሽ የሚሆን ሰጦታ ነው” ይለዋል።

ኃጢአት በዕብራይስጥ ቋንቋ Auown ሲሆን ቀጥታ ትርጓሜው «ጠማምነት» እንደ ማለት ነው። ገሊናዊ ክፋት፣ ስህተት ወይም በጎ ለማድረግ አውቆ አለመሥራት፣ ተንኮል ሁሉ ኃጢአት ነው።

ጠማምነት ማለት በጎ ከሆነው ነገር መመለስ ወይም በህሊና ፊት መልካም ከሆነው ነገር መሸሽ ማለት ነው። ወደ ስህተት መንገድ ማቅናት ወይም ቅን ለሆነው ነገር ጀርባን መስጠት ጠማምነት ነው። ለዚህ ክፉ ተግባርም እግዚአብሔር አጼፌታውን በእርግማን ይከፍላል።

ጠማምነት ምንም ይሁን ምን ወደ ትውልድ እየተዛመተ በልጆች ብብት ውስጥ እርግማንን ያመጣል። ለመሆኑ ጠማምነት ብለን ስንል ምን ማለታችን ነው? እስቲ ዋና ዋናዎቹን ውጤቶች በዝርዝር እንያቸው።

ወሲባዊ እርኩሰት፥ ዝሙት፣ ግልሙትና፣ የቤተዘመድ ጋብቻ ወይም ወሲባዊ ግንኙነት፣ ከእንስሳት ጋር መገናኘት፣ ግብረ ሰዶም፣ ሴት - ከሴት ጋብቻ፣ አስገድዶ መድፈርና ሌሎችም አሳፋሪ የወሲብ እርኩሰቶችን ያካትታል። እንዲህ ያለው ኃጢአት በትውልድ ሐረግ ውስጥ ተከስቶ ከሆነ ለምንዘርና እርግማን መግቢያ በር ይከፍታል።

ገንዘብ ነክ (ኢኮኖሚያዊ) ኃጢአቶች፦ ገንዘብን ያለ አግባብ መጠቀም፣ በተሳሳተ መንገድ የሚገኝ ብልጥግና፣ ማታለል፣ መጎምኝርት፣ እግዚአብሔርን በአሥራት አለማክበር፣ ጉቦኝነት፣ በገንዘብ ለመክበር የሚደረግ ሕገወጥ የአደንዛዥ ዕፅዝውውር፣ ዝርፊያ፣ ማጭበርበርና የመሳሰሉትን ያጠቃልላል። እንዲህ ያለ ኃጢአት በትውልድ ሐረግ ታሪክ ውስጥ ተከስቶ ከሆነ የድኅነት እርግማን እንዲገባ በር ይከፍታል።

ስመ ኃይማኖታዊ እርኩሰቶች፦ ባዕድ አምልኮ፣ የአያት ቅድመ አያት መንፈስን ማምለክ፣ ለጣኦት ወይም ለባዕድ አምልኮ ስእለት ማድረግና መሐላ መፈጸም የመሳሰሉትን ያጠቃልላል። እንዲህ ያሉት ኃጢአቶች በትውልድ ሐረግ ታሪክ ውስጥ ተፈጽመው ከሆነ ለባዕድ አምላኪነትና ለእጥፍ ድርብ እርግማኖች መግቢያ በር ይከፍታል።

መተትን የማድረግ እርኩሰት፦ ጥንቆላ፣ የቡዳ መንፈስ፣ ባለውቃቤ፣ ንግርት፣ ድግምት እና ሌላም የክፉ መንፈስ አሠራር የመሳሰሉትን ያጠቃልላል። እንዲህ ዓይነቱ ኃጢአት በትውልድ ሐረግ ታሪክ ውስጥ ተፈጽሞ ከሆነ ለእጥፍ ድርብ እርግማን ያጋልጣል።

የባህሪ እርኩሰት፦ የሚከተሉትን ያጠቃልላል፡ መልካሙን ያለመሻት /ከበጎ ነገር መራቅ/፣ ትዕቢት፣ አመፅ፣ ሰካራምነት፣ ነፍስ ገዳይነት፣ ለበጎ ነገር ክፉ መመለስ፣ የበደለኛነት ዝንባሌና አካሄድ፣ ክፉ ጠባይ ሌሎችን ማስከፋት፣ ስድብና ከጽድቅ መራቅ።

በቤተሰብ ላይ ግፍን መሥራት፦ የቤተሰብን ትዕዛዝ መጣስ፣ ኤልዛቤል በባሏ ላይ ትሰለጥንበት የነበረ በመሆኑ ሚስቱ ኤልዛቤል እንደላከችው እንደ አክዓብ ያለ ሰው አልነበረም ተብሎ ተፅፏል። የቤተሰብ ራስ በሆኑ ወንዶች ላይ መሰልጠን፣ ሴቶችን መጨቆን፣ አመጸኛ፣ ፀባያቸው ያልታረመ ልጆች ምግባር ወይም በአንድ ቤተሰብ ውስጥ የእግዚአብሔር ትዕዛዝ ሲሻር ቤተሰባዊ ጠማምነት ይባላል። እንዲህ ያለ ኃጢአት በትውልድ ሐረግ ውስጥ ተፈጽሞ ከሆነ የትዳርና የቤተሰብ እርግማን እንዲገባ በር ይከፍታል።

አፀያፊ አንደበት፦ ያልታረመ አንደበት እርግማንን ያመጣል። የትእቢት ንግግር፣ መንፈስን የሚረብሽ ንግግር፣ ውሸት፣ ሐሜት፣ ሸካራ ንግግር፣ ቁጠኝነት፣ ለባዕድ አምልኮ የመሐላና ስዕለት ንግግር፣ መመጸደቅ፣ አስማታዊ ያፍዝ ያደንግዝ የመሳሰሉትን መፈፀም የአንደበት ኃጢአት ነው።

ከፍ ብለን ለማየት እንደሞከርነው እርግማን የኃጢአት ውጤት ነው። ለመሆኑ አንድ ሰው እርግማን ደረሰበት ስንል ውጤቱ ምንድን ነው? አንዳንዶቹን ከዚህ ቀጥሎ እንመረምራለን።

“የልብ እውርነትን . . . ትሰጣቸዋለህ” ሰቆ. ኤር. 3:65

የእርግማን ውጤቶች ከሆኑት አንዱ የዐይነ ልቦና እውርነት ነው። ውጤቱም ከዚህ ቀጥሎ ያሉትን ያጠቃልላል። ያለመከናወን፣ ጨለምተኝነት፣ ብኩንነት፣ ሞት፣ መፈራረስ፣ የቤተሰብ ውጣ ውረድ፣ የትዳር ችግር፣ ሕመም ደዌ፣ የአዕምሮ መቃወስ፣ በገዛ እጅ ራስን ማጥፋት፣ ጭንገፋ፣ አደጋ፣ ድንዛዜ

መከፋት፤ ሐዘን፤ ብስጭት፤ ቁጣ፤ ስቃይ፤ ተስፋ መቁረጥ፤ የልብ መዛል፤ ድህነት፤ ጎዶሎነት፤ አለመከናወን በኃጢአት መጠመድ፤ የመሰናክል ብዛት፤ የጎሊና ክስ፤ ሐፍረት፤ ከጎን፤ ልቅሶ፤ ጉስቁልና፤ ትካዜ፤ መራርነት፤ ዕድለ ቢስነት፤ የእንቅልፍ መብዛት፤ ውጤት አልባ መከራ፤ ማጉረምረም፤ መከራ፤ መዝቀጥ፤ ውድመት፤ መጥፎ አጋጣሚ፤ ኪሳራና ዋይታ።

“... በቁጣህ ታሳድዳቸዋለህ። ከሰማይም በታች ታጠፋቸዋለህ።”

ሰቆ. ኤ.ር. 3:66

ስደተኝነት ሌላው የእርግማን አይነት ነው። “ማሳደድ” ማለት ጠላትን እግር በእግር ተከታትሎ አደጋ ማድረስ፤ ማጥቃት፤ መጣልና ማስቸገር፤ ጠላትን ለማውደም መነሣት፤ ማፈናቀል፤ ፋታ መጎሣት፤ ማደን፤ ማጥመድ ማለት ነው። የሚሰደደውም ሰው እነዚህ ከላይ የተጠቀሱት መከራዎች ይወርዱበታል። በእርግማን ስር ነውና። ስደተኞች በሄዱበት ቦታ ሁሉ ሐዘን ይከታተላቸዋል። ስለዚህም ሁል ጊዜ በሕይወታቸው ዘመን ሁሉ የመባረር፤ የመፈናቀልና የለመደላደል ሥጋት ያድርባቸዋል።

“በአደባባያችን እንዳንሄድ ፍለጋችንን ተከተሉ... አሳዳጆቻችን ከሰማይ ንስር ይልቅ ፈጣኖች ሆኑ፤ በተራሮች ላይ አሳደዱን በምድረ በዳ ሸመቁብን”

ሰቆ. ኤ.ር 4:18-19

“አሳዳጆቻችን በአንገታችን ላይ ናቸው፤

እኛ ደከመናል ዕረፍትም የለንም።” ሰቆ. ኤ.ር 5:5

በቀጣይነት የምንመለከተው የእርግማን ሀይነት “ውድመት” ነው። ይህም አንድን ነገር የማውደም ሂደት ነው። የጥፋት መናፍስት (Osmodeus) ከሌሎች እርኩሳን መናፍስት ጋር በማበር የአንድን ሰው የሕይወት አንዳች ክፍል ለማጥፋት ቀዳዳ (መግቢያ) የሚከፍትላቸው የእርግማን አይነት ነው። ጥቃቱም የሚከተሉትን ይመስላል።

የአዕምሮ መናጋት፤ የአዕምሮ ሕመም መንፈስ፤ የአዕምሮ ዘገምተኝነት፤ አብደት፤ ሕመምተኝነት የመሳሰሉትን ያጠቃልላል።

የገንዘብ ውድመት፤ ማራቀት፤ እጦት፤ ዕዳና በገንዘብ ያለመባረክን ያስከትላል።

የአካል ጉዳት ማድረስ፤ የሕመምተኝነት መንፈስ፤ መጠውለግ፤ ደዌ፤ የአካል መሽመድመድ እና ቸነፈር የመሳሰሉት ናቸው።

የቤተሰብ ውድመት፤ የትውልድ አለመባረክ፤ የሞት መንፈስ፤ አደጋ፤ አመፅ፤ መሸተኝነት፤ ያለመግባባት እንዲሁም የአክሁብንና የኤልዛቤልን ሁኔታ የመሳሰሉትን ያካትታል።

የአባቶችን ኃጢአት በልጆቻቸው ብብት በመርገም መልክ ለመመለስ ወይም ለመክፈል በእግዚአብሔር መለኮታዊ ፍርድ እርግማን መጣ። እርግማን የልብ እውርነትን /ሐዘን/ ያስከትላል። በዚህም የተነሣ እርኩሳን መናፍስት ወደ ሰዎች ሕይወት ዘልቀው ገብተው በማያቋርጥ የክፋት አሠራራቸው በእርግማን እንዲያሳድዱአቸው፤ እንዲያወድሟቸው መብት የሚሰጣቸው እርግማን ነው። ኃጢአት እርግማንን ያመጣል። አባት በሠራው ግፍ የተነሳ ቀጣዩ ትውልድ እርግማን ውስጥ ይወድቃል። አንዳንድ ኃጢአቶች ደግሞ እጥፍ ድርብ እርግማንን ያስከትላሉ።

ከፍተኛ እርግማኖች

“ምድራንም በተጠሉ በጣዖቶቻቸው ሬሳዎች አርክሰዋልና ርስቱንም አስጸያፊ በሆኑ ነገሮች ሞልተዋልና፤ አስቀድሜ የበደላቸውን፤ የኃጢአታቸውን ዕዳ ሁለት እጥፍ አከፍላቸዋለሁ።” ኤ.ር 16:18

እግዚአብሔር የአንዳንድ ኃጢአቶችን ቅጣት እጥፍ አድርጎ ይመልሳል። አንዳንድ ኃጢአቶች እጅግ አስጸያፊዎች ናቸውና ሞት የሚገባቸው ናቸው። እግዚአብሔር ለእንዲህ ያሉ ኃጢአቶች የሚመልሰው ብድራት ታላቅ ነው።

እግዚአብሔር ሁሉንም ኃጢአቶች ይቀጣል፤ ነገር ግን አንዳንድ ኃጢአቶች ከበድ ያለ ቅጣት ይቀበላሉ። ያም እጥፍ ድርብ እርግማን ነው። ምሳሌ የሚሆነን በዘጸ 22:18 የተጠቀሰው ሞት የተገባው የጥንቆላ ሥራ ነው። «መተተኛይቱን በሕይወት እንድትኖር አትፍቀድላት» ዘጸ 22:18 የተባለለት ይህ ኃጢአት አስጸያፊ ኃጢአት ነውና የእግዚአብሔር ቅጣት የላቀ ይሆናል።

የመተት ኃጢአት ከፍተኛ እርግማንን ከሚያስከትሉ ርኩሰቶች አንዱ ሲሆን ሞት፣ መና መቅረት፣ ጉስቁልና ህመምተኝነትና ሌሎችንም ቅጣቶች ያስከትላል።

የምንዝርና ኃጢአት ሌላው ድርብ እርግማንን የሚያስከትል ነው (ዘሌ. 20:1-5)። የሙታንን መንፈስ መጥራትና ጠንቋዮችን መከተል (ዘሌ. 20:6)፣ አመንዝራነት (ዘሌ. 20:10)፣ የአባትን መኝታ ማርከስ (ዘሌ. 20:11-12)፣ ከእንስሳ ጋር መገናኘት (ዘሌ. 20:15) እነዚህ ሁሉ የሞትን ፍርድ የሚያሸክሙ እርግማኖች ናቸው።

የኃጢአት ደመወዝ ሞትና ጥፋት ነው። እርግማንም በፍጹሙ ሞትና ውድመት ይከተለዋል። እርግማን ሰውን የሚከተለው እንደ ጥላ ነው። እርግማን በግለሰብ፣ በቤተሰብ፣ በአገር፣ በሕዝብ ላይ የሚያጠላ ጥቁር ደመና ነው። ይህ ደመና ካልተገለጠ በስተቀር በስሩ የሸፈናቸውን፣ ያጠላቸውን ሁሉ ያጠፋል። ከእርግማን ሁሉ ይዋጀን ዘንድ ኢየሱስ ተወለደ፣ ሞተልንም፣ ከሞትም በትንሣኤ ተነሣ። ስለ መንፈሳዊ ጉዳዮች ሁሉ የማያገባንና ደንታ የሌለን እንድንሆን እግዚአብሔር አይወድም። እርግማንን ማወቅ፣ አውቆም መለየትና የማፍረሻ ዘዴውን መረዳት የዲያብሎስን ሥራ ለማፍረስ ለአንድ አማኝ መተኪያ የሌለው እርምጃ ነው።

ምዕራፍ ሁለት

መርገምን መለየት

የ እርግማን ሁሉ ምንጭ ኃጢአት እንደሆነ ከላይ ተመልክተናል። አንድ ሰው በምን አይነት እርግማን ስር እንዳለ የምንረዳባቸው ሁለት ቀዳሚ መንገዶች “መመርመርና መለየት” ናቸው። በመንፈስ ቅዱስ የሆነ መመርመር እንዲሁም የእውቀት ቃልና መናፍስትን መለየት በአስቸጋሪ ሁኔታዎች ሁሉ እጅግ ጠቃሚ ናቸው። መናፍስትን የመለየት ስጦታ አገልጋዩ በአንድ ሰው ሕይወት ውስጥ የሚሠራውን መንፈስ ምንነት እንዲያውቅ ያስችለዋል። የእውቀት ቃል ደግሞ የእርግማኑን ስያሜ ለመግለጥ ያስችላል። ከዚህም በተጨማሪ እስከ ምን ያህል ትውልድ ድረስ እርግማኑ እንደቀጠለ ይገልጣል። “መለየት” ደግሞ ችግሮችን በቀላሉ ለማየት እና አገልጋዩ ስለ ሚጸልይለት ሰው ቤተሰባዊ ታሪክ እንዲያውቅ ለማወቅ ይረዳዋል።

አንዳንድ ሰዎች አያት፣ ቅድመ አያቶቻቸው በምን አይነት የኃጢአት ልምምድ ውስጥ እንዳለፉ ስለ ታሪካቸው ያላቸው ግንዛቤ በጣም ውስን ነው። በእንዲህ ያሉ አጋጣሚዎች መንፈሳዊ መገለጥ አስፈላጊ ይሆናል። እርግጥ ነው እውቀታችን በራሱ ውስን ነውና ማንም ቢሆን በቤተሰቡ ታሪክ ውስጥ የተሠራውን ሁሉንም ነገር በዝርዝር አያውቅም፤ እግዚአብሔር ግን የተደበቁ ኃጢአቶችን ይገልጣል።

ነጻ መውጣትን ለሚፈልግ ለማንኛውም ሰው ስለ እርግማኖች ማወቅና በጸሎት ተጋድሎ እያንዳንዳቸውን መሻር ያሻዋል። ስለ እርግማኖች ያለን መረዳት በጣም ውስን በመሆኑ በየትኞቹ ላይ ተጋድሎ ማድረግ እንዳለብን ለማወቅ፣ ግልጽ በሆነ ጸሎትም የመንፈስ ቅዱስ ሐይል ላይ መደገፍ ይገባናል።

አንዳንድ ጊዜ የጸሎት አገልጋዩ የአጋንንት አሠራር የተገለጠበትን የእርግማን አይነት እንዲያውቅ መንፈስ ቅዱስ አጋንንቱ ተጨንቀው እንዲለፈልፉ ያደርጋቸዋል።

እርግማኖች ተለይተው መመታት ይኖርባቸዋል። ምክንያቱም አንዳንድ አጋንንቶች በስም ተለይተው ያልታወቁትን እርግማኖች ታክው ለመኖርና ለመሥራት ስለሚሞክሩ ነው። አንዳንድ ተለይተው ያልታወቁ አጋንንቶች አልሞት ባይ ተጋዳይ ስለሆኑ የጸሎት አገልጋዩ “እርግማንን ሁሉ በኢየሱስ ክርስቶስ ስም እሰብራለሁ . . .” ስላለ ብቻ ሥፍራቸውን አይለቁም።

ምንም እንኳን በገላ 3:13 በተባፈው መሠረት እርኩሳን መናፍስት ባለመብት ባይሆኑም እርግማኖች ተለይተው ታውተው ካልተሰበሩ በስተቀር የሙጥኝ ለማለት ይሞክራሉ። በጸሎት አገልግሎት ጊዜ ምናልባት ሳንፈነቅል የምናልፈው ድንጊያ እንዳይኖር በጣም ጠንቃቆች እንድንሆን ይጠበቅብናል።

እርግማን ከጽንሰ ይጀምራል

“... የአባቶችንም በደል ከእነርሱ በኋላ በልጆቻቸው ብብት ትመልሳለህ።” ኤር 32:18

“እነሆ በዓመፃ ተፀነሰሁ፤ እናቴም በኃጢአት ወለደችኝ።” መዝ. 51:5

“ኃጥአን ከማሕፀን ጀምረው ተለዩ ከሆድም ጀምረው ሳቱ።” መዝ. 58:3

“አንተ ፈጽሞ ወንጀለኛ እንደሆንህ ከማጎፀንም ጀምረህ ተላላፊ ተብለህ እንደተጠራህ አውቁአለሁና።” ኢሳ 48:8

ሕፃናት በአባቶቻቸው ኃጢአት ምክንያት ከእርግማን ጋር ይወለዳሉ። ዳዊት በኃጢአት እንደተፀነሰ ራሱ ተናግሯል። ከእርግማን በስተጀርባ ሁልጊዜ ኃጢአት እንዳለ አስተውሏል። በምንዝርና፣ በዝሙት፣ በሰካር፣ አስገድዶ በመድፈር የተወለዱ ሕፃናት ለአጋንንት ጥቃትና ለብዙ እርግማኖች የተጋለጡ ናቸው።

ከእርግማን የተነሳ ሕፃናትና ገና በማሕፀን ያሉ ጽንሶች አጋንንት ሊገባቸው ይችላል።

እርግማን ቤትን ያጠቃል

“የእግዚአብሔር መርገም በጎጥእ ቤት ነው . . .” ምሳ. 3:33

እግዚአብሔር ግለሰቦችን የሚመለከት አምላክ ቢሆንም እንኳን በቤተሰብ ደረጃም ጉዳይ አለው።

“... በጌታ በኢየሱስ ክርስቶስ እመን፤ አንተና ቤተሰቦችህም ትድናላችሁ” ዮሐዋ. 16:31

“እግዚአብሔር የትዕቢተኞችን ቤት ይነቅላል. . .” (ምሳ. 15:25)

ኃጢአተኝነት በጠቅላላው ቤተሰብና ከዚያ ቤተሰብ የሚወለዱትን ሕፃናት ሁሉ ሊያጠቃ ይችላል። በእርግማን ምክንያት ልዩ ልዩ መናፍስት በአንድ ቤተሰብ መካከል ይሠራሉ።

እርግማንን መመርመር

አንድ ሰው በየትኛው የእርግማን አይነት እንደታሰረ ለማወቅና ትክክለኛውን መድኃኒት ለማዘዝ ተገቢውን ምርመራ ማድረግ አስፈላጊ ነው። ይህ ካልተደረገ የበሽታውን ሥር በትክክል ማወቅ ያዳግታል።

በምርመራ ወቅት የችግሩ ሥር እርግጥን ሆኖ ከተገኘ እንግዲያውስ በገላ. 3:13 መሠረት እርግጥን መሻር ያስፈልጋል። ምርመራ የሚለው ቃል ፍቺ እንድን ነገር በሚያሳየው ምልክትና ጠባይ ገምግሞ የማወቅ ዘዴ ነው። ምርመራ ማለት የእንድን ችግር መነሻ ባህርይ፣ ሁኔታና ያለበትን ደረጃ ማጥናት ወይም መገምገም ማለት ነው።

እንድ ሰው የጤና እክል አጋጥሞት ወደ ሐኪም ዘንድ ቢሄድ ሐኪሙ በመጀመሪያ ደረጃ የሚያደርገው ነገር የሕመሙን ምክንያት ለማወቅና ፈውሱን ለማፋጠን ትክክለኛ ምርመራ ያደርጋል። ቀጥሎም በምርመራው ውጤት መሠረት መድኃኒቱን ያዛል።

የችግራቸውን ትክክለኛ መነሻ ያልመረመሩ ነገር ግን ከእርግጥን ጋር ሳያውቁት የሚፋለሙ ብዙ ክርስቲያኖች አሉ። ጠላትም በተሰወረ መንገድ በሕይወታቸው ውስጥ ሽምቆ የክፉ አሠራሩን እንዲቀጥል ተችሎታል። ከእርግጥን እንድንወጣ የተዋጀን ብንሆንም እንኳን አጋንንት እርግጥንን ተከልለው በአንድ አማኝ ሕይወት ውስጥ ሊሠሩ ይችላሉ።

እርግጥንን በተመለከተ የተዋጣለት፣ በጣም ጥሩ መጽሐፍ፣ ዴሬክ ፐሪንስ የፃፉት “በረከት ወይም እርግጥን” (Blessing or Curse) የተሰኘው መጽሐፍ ነው። በዚያ መጽሐፍ ውስጥ ደራሲው የእርግጥን መለዩዎች የሆኑ ሰባት የተለመዱ ነጥቦችን ጠቅሰዋል። እነዚህም፦

1. ሊወጡት ያልቻሉት የገንዘብ ችግር፤
2. የዘወትር የጤና ሁከትና በሽታ፤
3. በሴቶች ላይ የሚከሰት የመውለድ ችግር (መካንነት)፤
4. የአደጋ ሰለባ መሆን፤
5. የትዳር ችግር፤
6. ያለ ዕድሜ መቀጠፍ
7. የአዕምሮ ሕመም

እኔ ደግሞ በአገልግሎታችን ዘመን ካየሁት በመነሳት ተጨማሪ ሁለት ምልክቶችን ጨምራለሁ። እነዚህም፦

1. በሌሎች ሰዎች ፊት ሞገስ ማጣት፣ አዕምሮአዊ፣ አካላዊ፣ ወሲባዊ፣ ጉዳትና መወገድን ይጨምራል። ሞገስ አልባ መሆን፣ መጠላት፣ መገለል።
2. ተቅበዝባኝነት፣ መባዛን፣ እረፍት የለሽ ሕይወት መኖር፣ ከአንዱ ቤት ወደ ሌላው፣ ከከተማ ከተማ፣ አንዱን ሥራ ለቆ ሌላውን፣ ከአንዱ ንብረት ወደ ሌላው ንብረት መባዛን፣ አዘውትሮ የዘላንነትና የተቅበዝባኝነት ሕይወት መኖር።

ከዚህ በታች የተዘረዘሩት አባባሎች በእርግጥን ውስጥ ያለፉ ሰዎች የተናገሩዋቸው ሲሆኑ እርግጥን ያጋጠመው ሰው ምን እንደሚመስል ያሳያሉ።

“አንድ እርምጃ ወደፊት ተራምጄ ሁለት እርምጃ ወደ ጎሳ የተንሸራተተኩ ይመስለኛል።”

“እኔ ምንም ነገር የሚሆንልኝ አይመስለኝም፤ አይከናወንልኝም።”

“ወደፈለኩት የምደርስ ፈጽሞ አይመስለኝም።”

“አንድ መጥፎ ሁኔታ እንደሚያጋጥመኝ አውቃለሁ።”

“ዕድል ፈንታዬ ለጠማማውና ለክፉው ብቻ ነው።”

“መጥፎ መጥፎው ነገር ሁልጊዜም ያጋጥመኛል።”

“እንዲህ ያለው አደጋ ቤተሰቦቼንም አጋጥሟቸው ነበር፤ አሁን በእኔም ደረሰብኝ፡፡”

እነዚህን የእርግማን ምልክቶች በጥልቀት እንመርምር፡፡ የመጀመሪያው ምልክት ሁልጊዜ ሊወጡት ያልተቻለ የገንዘብ እጥረት ነው፤ ይህም በተለይ በቤተሰብ ውስጥ የዕዳ፣ የኪሳራ፣ የድጎነት፣ የጉድለት ታሪክ ጋር ይያያዛል፡፡

የጥቅም (የገንዘብ) እንቅፋቶች፡- እንቅፋት ከኖረ ማን ወደ ፊት ይሄዳል? እንቅፋት ይከለክላል ወይም ያዘገያል፡፡ ሰውዬው ምንም ይሥራ ምንም የሚበለጽግ አይመስለውም፡፡ በሥራ ላይ አለመጽናት፣ ከሥራ መባረር፣ ሥራ አጥነት በተለይም ያለምንም በቂ ምክንያት ሲያጋጥም የእርግማን ምልክት ነው፡፡ በእርግማን ምክንያት ገንዘብ አልጨበጥ ብሏቸው የሚማቅቁ ሰዎች ብዙ ናቸው፡፡ ያልተጠበቁ ወጪዎችን፣ ተጨማሪ ወጭ የሚያስከትሉ አደጋዎች፣ የገንዘብ ብክነት ብዙ ማውጣት፣ የመኪና መሰበር፣ ሜካኒካዊ ችግሮች፣ የገንዘብ መጥፋት /ክባርሳ ወይም ክፍክ/፣ መዘረፍ፣ የወለድ አገድ የሚያስቃያቸውና እነሱም ራሳቸውን ከእነዚህ ነገሮች ማስመለጥ የማይችሉ አድርገው የሚቆጥሩ ብዙዎች ናቸው፡፡

ገንዘብ ሊያገኙ ሲሉ ድንገት አንድ ነገር መጥቶ ይዘጋባቸዋል፡፡ ይህ ደግሞ ከፍተኛ ገቢ ባላቸው ሰዎች ዘንድ እውነት ነው፡፡ አንዳንድ ሰዎች ግን ለምን እንደማይበለጹ አሳማኝ የሆነ ምክንያት ፈጽሞ የላቸውም፡፡ የገንዘብ አያያዝ አለማወቅ፣ በቤተሰባቸውም ሕይወት ውስጥ የተረጁት ታሪክ እንደቀጠለ ይታያል፡፡

“የድሆች ጥፋት ድህነታቸው ነው” ምሳ. 10:15፡፡ በዚህ እርግማን ውስጥ የአንድን ሰው የገንዘብ አቅም ለማውደም ያ የጥፋት መንፈስ ይሠራል፡፡ የድህነት መንፈስ፣ ጉድለትና ዕዳ በዚህ እርግማን ውስጥ ይሠራል፡፡

የመጋቢው ምስክርነት

ሁልጊዜ መኪናው ስለምትሰበርበት የአንድ መጋቢ ምስክርነት ቅርብ ጊዜ ሰምቻለሁ፡፡ መጋቢው ጥሩ መኪና ብትኖረውም ነገር ግን እንከን አያጣትም ነበር፡፡ መኪናውን ሁልጊዜ ስለሚያስጠግን ወጪው ሊከፍለው ከሚችለው በላይ ሆነበት፡፡ ይህ ሁሉ የሚሆነው አሥራትና መባ በታማኝነት እየሰጠ ሳለ ነው፡፡ መኪናው ለምን እንደምትበላሽበት እግዚአብሔርን በጸሎት ጠየቀ፡፡ እግዚአብሔርም የዚህ ሁሉ ኪሣራ መነሻ እርግማን እንደሆነ ገለጠለት፡፡ ቤተሰቡ፣ አባቱ፣ አያቱም ጭምር በመኪና ችግር ምክንያት ብዙ ገንዘብ እንደከሰሩ ጌታ አመለከተው፡፡ ከዚያም ጸለየና እርግማኑን ሰበረው፡፡ ከጸሎት በኋላ መኪናውን ለጥገና ሲሰጥ ሜካኒኮቹ በሺህ የሚቆጠር ገንዘብ ወጪ እንዲያደርግ ምክንያት የሆነችውን በጣም ትንሽ የቴክኒክ ስህተት አገኙ፡፡ ያቺን ስህተት በወቅቱ ማረም ስላልተቻለ ነበር ሌሎች ችግሮች የተከሰቱት፡፡ የሚገርመው ነገር ኋላ የተገኘችውን ስህተት ለማስተካከል የሚያስፈልገው የመለዋወጫ ዕቃ ዋጋ ከአንድ ዶላር ያነሰ ነበር፡፡ ይህ ሁሉ የተገለጠው እርግማኑ በጸሎት ከተሰበረ በኋላ ነበር፡፡

የገንዘብ መቅና ማጣት

ብዙ ዘራችሁ፥ ጥቂትም አገባችሁ፤ በላችሁ፥ ነገር ግን አልጠገባችሁም፤ ጠጣችሁ፥ ነገር ግን አልረካችሁም፤ ለበላችሁ፥ ነገር ግን አልሞቃችሁም ደመወዙን የተቀበለ ሰው በቀዳዳ ከረጢት ያደርገው ዘንድ ደመወዙን ተቀበለ፡፡

ሐጌ 1:6

ዘመኑ ሁሉ ገዘን፥ ጥረትም፤ ትካዜ ነው፤

ልቡም በሌሊት አይተኛም ይህ ደግሞ ከጉቱ ነው፡፡ መክ. 2:23

የቤት ግንባታ ወጪዎች

በዚህ የእርግጥ ዓይነት ሥር የሚከተሉት ችግሮች ይኖራሉ። የቤት መሥሪያ ዕዳ፣ ጨካኝና መልካምነት የሌላቸው ባለ እርስቶች፣ የእሳት መነሳት፣ ጎርፍ፣ መፈናቀል፣ ተቅበዝባኝነት፣ በወርባ መጠቃት፣ የመብረቅ፣ የጋዝ፣ የስልክ መስመሮች መዘጋት፣ የቤት ውድመት፣ መዘረፍ፣ የሙቀት ችግር፣ የግድግዳ እና የጣራ ችግሮችን ለማስተካከል የሚወጣው ወጪ የገንዘብን አቅም ያደክማል።

ሥራ

ሥራን በተመለከተም በርካታ እንቅፋቶችን ልናይ እንችላለን። ከሥራ መቀነስ፣ የምትሠራበት ከባንያ መዘጋት፣ ያለ ስህተትህ ከሥራ መባረር፣ በህመም ምክንያት ከሥራ መስተጓጎል፣ የሥራ ላይ አደጋ፣ በአለቃ እና በሥራ ጓደኞች መገፋት፣ ወሲባዊ ችግሮች መፈጠር፣ ከአንዱ ሥራ ወደ ሌላው መንከራተት፣ ቋሚ ሥራ ያለመያዝ፣ በሥራ ያለመቋቋም፣ ሥራ ያለማግኘት፣ ሥራ ማጣት፣ የገንዘብ አጥረት፣ የጊዜና የቦታ መዘበራረቅና በተሳሳተ ቦታ ላይ መገኘት፣ ይህ ሁሉ እርግጥን ነው።

እነዚህ እንቅፋቶች የከንቱነትን ስሜትና ተስፋ መቁረጥን ያስከትላሉ። ቀጥሎም ትካዜ፣ ሐዘን፣ ድንዛዜ፣ የመንፈስ ስብራት፣ ዝቅጠት፣ ቁጣና መራርነት ይከተላሉ።

የዘወትር ታማሚነት

ሌላው የእርግጥ ምልክት የዘወትር ታማሚ መሆን ነው። “ዘወትር” የሚለው ቃል የማያቋርጥ የጊዜ ሂደትን ያመለክታል። ከሕፃንነት እድሜ አንስቶ በሕይወት ዘመን ሁሉ የሚታይ ህመም የእርግጥ ምልክት ነው። በሕክምናና በመድኃኒት የማይሻሻል ታማሚነትና የአካል መመንመን እርግጥን ነው። እንዲህ ያለው ሕመም ለጸሎትም ምላሽ አይሰጥም። ሕመሙ በቤተሰብ ታሪክ ውስጥ ቢጠና

የደም ብዛት፣ የሶኳር በሽታ፣ ካንሰር፣ የደም ማነስ፣ የአጥንት ህመም፣ የደምና የመተንፈሻ አካላት መታወክ ሁሉ የሚያጠቃልል ይሆናል።

በዘዳግም ምዕራፍ ሃያ ውስጥ ስለ ቸንፈር ይናገራል።

“ቸንፈር” ማለት ተላላፊና ፈውስ የሌለው የለዎችን ሕይወት እንደ ቅጠል የሚያረግፍ የሚያወድም በሽታ ማለት ነው። መጽሐፍ ቅዱስ እግዚአብሔር ሰውን በቸንፈር እንደሚጎደው ይናገራል። ጉብኝቱም አንዴ ብቻ ሳይሆን በተደጋጋሚ ሊሆን ይችላል። ከእርግጥን የሆነ ሕመምም እንዲሁ ነው። እስኪያጠፋ ድረስ ከታማሚው ሰው አይርቅም። ከቶም መገላገያ የለውም፤ ተጣብቆ ይኖራል። “መጣበቅ” ማለት “መያያዝ መቆራኘት” ማለት ነው።

የመካንነት ችግር

ይህ የእርግጥ ምልክት የመካንነት ችግር ነው። እርግጥን የዘር ፍሬ ምንጭን ያደርቃል። መካንነትና የዘር ፍሬ አልባነት የእርግጥ ምልክት ነው። እግዚአብሔር አዳምና ሄዋንን የባረከው “ብዙ ተባዙ ምድርንም መሏት” ብሎ ነው። መባዛትና ምድርን መሙላት ሁል ጊዜ የመባረክ ምልክቶች ናቸው። መካንነት አብይ ችግር በሆነበት የዓለም ክፍል አገልግዬ አውቃለሁ። እንዲጸለይላቸው የቀረቡ ሰዎች ጸንሰው እንደወለዱ ታውቋል።

ሌላው የእርግጥ ምልክት ጭንገፋ ነው። በተደጋጋሚ ያስወረዳቸው ሴቶች ከቁጣ፣ ከትካዜ፣ ከድንዛዜ እና ራሳቸውን እንዲኮንኩ ከሚያደርጋቸው መናፍስት ነጻ እንዲወጡ አገልግሎት ማግኘት ይገባቸዋል። ጭንገፋ በዘር ሐረግ ታሪክ ውስጥ የተላለፈ ታሪክ ሊሆን ይችላል /ሆሴ. 9:14/።

ከዚህ በተጨማሪ በወር አበባ ጊዜ የሚከተል ሐይለኛ ቁርጠት፣ የስቃይ ስሜት፣ በሆድ እና በማሕፀን ውስጥ የሚበቅሉ እጢዎች፣ የዘር ከረጢትና የዘር ማስተላለፊያ ቧንቧ መታወክ የመሳሰሉት የቤትነት ችግሮች ናቸው።

የአደጋ ሰለባ

ይህ ምልክት የዘወትር የአደጋ ሰለባ መሆን ነው። አንድ ሰው አደጋ ሲያጋጥመው ወይም የአደጋ መዘዞች ቢከተሉት ያ ሰው በእርግጥን ሥር ነው ለማለት ሁልጊዜ አያመችም። ቢሆንም አደጋዎቹ ያለማቋረጥ ደጋግመው የሚከሰቱ ከሆነ ምናልባት የእርግጥን አሠራር እንደሆነ ያ ሰው ቆም ብሎ ማሰብ አለበት።

የአደጋ ሰለባ የመሆን የእርግጥን አሠራር ምሳሌዎች የሚከተሉት ናቸው። የመኪና አደጋን በሚመለከት አንተ ጎበዝ አሽከርካሪ ብትሆን እንኳን ሌላው ሰው መጥቶ ሊገጭህ ይችላል። ከደረጃ ላይ በመውደቅ የእግር ስብራት ሲያጋጥም፣ በተለይም በአንድ ቦታ ላይ ሲደጋገም፣ የዓይን መፍሰስ፣ ምግብ እየበሉ በድንገት መታነቅ፣ በውሻ መነክስ፣ በሥራ ላይ ለአደጋ መጋለጥ፣ በጥይት መቀሰል፣ በጨቤ መወጋት፣ በድንገት መርዝ መጠጣት፣ ሳይታሰብ በድንገት ሌላውን በእሳት ማቃጠል፣ መንገድ መሳት፣ የቁርጭምጭሚት ወለምታ እና ወዘተ . . . አንድ ሰው ሊገለጥ የማይችል የአደጋዎች ታሪክ ከተደጋገመበት እርግጥን እንዳይሆን መጠርጠር ይገባል። ይህ ነው በማይባል ምክንያት በስብራት ላይ ስብራት የተደራረበባቸውን ሰዎች አገልግዬ አውቃለሁ። ከእንዲህ አይነቱ የአደጋ ዑደት ለመገላገል አገልጋዮች እርግጥንን በጸሎት በመስበር ሊረዷቸው ያስፈልጋል።

የትዳር ችግር

“የእግዚአብሔር መርገም በኃጥእ ቤት ነው፤

የጸድቃን ቤት ግን ይባረካል።” ምሳሌ 3:33

እርግጥን እጅግ ከሚያጠቃቸው መካከል ቤተሰብ አንደኛው ነው። የቤተሰብ ጠንካራ መሠረት ደግሞ መልካም ትዳር ነው። ትዳር የሰመረ ካልሆነ መላው ቤተሰብ ይታወካል። ከእርግጥን የተነሣ የቤተሰብ መፈራረስና ጠብ ይከተላል።

በቤተሰብ ውስጥ ጭቅጭቅ እና ድብድብ፣ የጋብቻ መፍረስና የመለያየት ታሪኮች ሁሉ በትዳር ችግር ውስጥ ይጠቃለላሉ። የትዳር ችግር የሚያጋጥማቸውን ሰዎች የምጠይቃቸው የመጀመሪያ ጥያቄ በቤተሰቦቻቸው ዘንድ ተመሳሳይ ችግር መኖሩንና ያለመኖሩን ነው።

በቤተሰቦቻቸው ወይም አያቶቻቸው ትዳራቸውን የፈቱ፣ ፈተውም እንደገና ያገቡ ትዳራቸው ከፋኛ የተጎዳባቸውን በርካታ ሰዎች ማግኘት ይህን ያህል አስቸጋሪ አይደለም።

በቤተሰብ ታሪክ ውስጥ ፈትነትና፣ መለያየት ወይም በተጋቢዎች መካከል ጭቅጭቅና ጦርነት ዘወትር ሲታይ ይህ የእርግጥን ምልክት ነውና ከትዳር አፍራሽ መናፍስት ነጻ መውጣት ያሻል።

ያለ ዕድሜ መቀጠፍ

ይህ የእርግጥን ምልክት ያለ ዕድሜ በሞት መቀጠፍ ነው።

“እጅግ ከፋ አትሁን! እልክኛም አትሁን!

ጊዜህ ሳይደርስ እንዳትሞት።” መዝ. 7:17

በርካታ ሰዎች በሰጋ እድሜያቸው ይሞታሉ። ሰው ሲሞት አንዳንድ ሰዎች የእግዚአብሔር ፈቃድ እንደሆነ ያምናሉ፤ ስለዚህም ጊዜህ ከደረሰ ከሞት ለማምለጥ ልታደርገው የምትችለው ምንም ነገር የለም ይላሉ። መጽሐፍ ቅዱስ ግን በኃጢአታችን ወይም በከፋታችን ምክንያት ከጊዜያችን ቀድመን እንደምንሞት ይናገራል። ከፋት በቤተሰብ መካከል የሞትና የጥፋት እርግጥን እንዲገባ በር ይከፍታል።

“ጎጥአን ግን ከምድር ይጠፋሉ፤

አመጸኞችም ከእርስዎ ይነጠቃሉ።” ምሳ. 2:22

“የጎጥአን ዘር ግን ይጠፋል።” መዝ. 37:28

በቤተሰብ ታሪክ ያለ ዕድሜ መቀጠል፤ ራስን መግደል፤ ራስን ወደ ውኃ መጣል፤ የመኪና አደጋ፤ እሳት፤ ጎርፍ፤ የልብ ህመም፤ በደም ብዛት መመታት፤ የዘር ማጥፋት እና ካንሰር የመሳሰሉት የእርግማን ውጤቶችን ያጠቃልላሉ። የኃጢአት ደመወዝ ሞት መሆኑን አስተውል።

የአዕምሮ መቃወስ

“እግዚአብሔር በዕብደት፣ በዕውርነት፣ በድንጋጤም ይመታሃል።” ዘዳ. 28:28

ይህ የእርግማን ምልክት የአዕምሮ መነካት ነው። በተለይም እብደት፣ በአዕምሮ መነካት፣ መጃጃል፣ የአዕምሮ ዘገምተኝነት፣ የአዕምሮና የነርቭ መቃወክ የመሳሰሉት በቤተሰብ ታሪክ ውስጥ ካለ እነዚህ የእርግማን ምልክቶች ናቸው።

የአዕምሮ ሕመም ለስነ አዕምሮ ባለሙያዎች አሁንም አደናጋሪ እንደሆነ ነው። ባለሙያዎች መንፈሳዊውን ችግር ሥጋዊ በሆነ ምርምርና ሕክምና ሊያቃልሉት ይሞክራሉ። በንብረተሰባችን ውስጥ የአዕምሮ ዝግመት እስካሁን ድረስ ያልተፈታ ችግር ነው። የአዕምሮ ዝግመት በአመፅ ኃጢአት ምክንያት የገባ አጋንንታዊ ችግር ነው። የችግሩ ሥር ያለው በእርግማን ውስጥ ነው።

ሞገስ ማጣት

ይህ የእርግማን ምልክት በሰዎች ፊት ሞገስ ማጣት እና መገፋት ነው። ይህም አካላዊ ጉስቁልናን፣ የሥነ ልቦና ቀውስን፣ የትዳር መቃወክን፣ የተወሳካበ ማንበራዊ ግንኙነትን፣ የቤተዘመድ ጋብቻንና፣ ያለውዴታ መደፈርን ጨምሮ ወሲባዊ ቅሌትን፣ ያለምንም ምክንያት በቃላት መውጋትን፣ መሳደብን ሁሉ ያጠቃልላል። ሞገስ ማጣትና መገፋት በግለሰብ ደረጃ ብቻ የሚመጣ ሳይሆን በመላው ቤተሰብና ብሔርም ደረጃ ይከሰታል።

መቅበዝበዝ

ይህ የእርግማን ምልክት መቅበዝበዝ ነው። በመዝሙር 109:10 ላይ እንዲህ ተጽፏል። “ልጆቼም ተናውጠው ይቅበዝበዙ፤ ይለምኑም፤ ከሰፈራቸውም ይባረሩ።” ተቅበዝባችሁ ሰው ያለ ቋሚ አድራሻ የትም የሚባክን ማለት ነው። እንዲህ አይነት ሰዎች ከቦታ ቦታ፣ ከከተማ ከተማ፣ ከሥራ ሥራ፣ ያለ ዓላማና ያለ ፈቃዳቸው ይንከራተታሉ። የእረፍት ቦታና ተደላድለው የሚቀመጡበትን የሚያገኙ አይመስላቸውም። ከእነዚህ እርግማን የተነሳ የድህነት ሕይወትና ልመናም ሊከተል ይችላል።

የእርግማንን አዙሪት (ዑደት) መስበር

በገዝብ ቢሆን፣ በበሽታ፣ በአደጋ፣ በመጥፎ ትዳር . . . ወዘተ የእርግማን ሌላው መገለጫ አዙሪት (ዑደት) የሚለው ቃል ነው። ዘመን በረዘመ መጠን በዓመት ይሁን በትውልድ ሁል ጊዜ ዞረው የሚመጡ የመጥፎ ነገሮች አዙሪት አሉ።

ዑደት ማለት በድርጊቶች መከሰትና መወራረስ መካከል ድግግሞሽ ያለው ሽክርክርሽ ነው። ድርጊቶቹ ወይም ሁኔታዎቹ ደጋግመው የሚመጡት ብዙውን ጊዜ ወደ መጀመሪያ መነሻቸው ነው።

በእርግማን ሥር የወደቀ ሰው ሁልጊዜ በፍጹሙ ተመልሶ የሚገኘው ያው ከመነሻው ከዜሮ ላይ ነው። እንደ ወራት ዑደትና የአየር ጠባይ እየተደጋገመ ይመጣል። በግለሰብ፣ በቤተሰብ፣ በብሔር ደረጃ መልሶ የሚመጣው ይህ እርግማን አጋንንታዊ ዑደት አለው ብንል ይሻላል። እርግማን እስካልተሰበረ ድረስ ዑደቱ ዞሮ ዞሮ ይመጣል። አዙሪት ወይም ዑደት በተወሰነ የጊዜ ገደብ ደግሞ ደጋግሞ የሚመጣ፣ የሚመለስ ሂደት ነው። እግዚአብሔር አጋንንታዊ ከሆነው የመከራ ዑደት ነጻ አውጥቶ በበረከት ዑደት ውስጥ ሊያመላልስን ይወዳል።

ምዕራፍ ሦስት

መከራ

በእርግማን ስር ያለን ሕይወት ከምንገልጽበት ቃላት አንዱ መከራ ነው። ይህም ቀጥሎ የተመለከቱትን ይጨምራል። ዕድለ ቢሰነት፣ የማያቋርጥ ትንቅንቅ፣ አስቸጋሪ አጋጣሚ፣ የኑሮ ክብደት፣ ማጉረምረም፣ ማቃለት፣ የኑሮ ምጥ፣ ክፉ ቅናት፣ ውጣ ውረዶች፣ መራራ ዕዋ፣ መራራ ፍሬ፣ እንቅፋት፣ መንሸራተት፣ ኢኮኖሚያዊ ዝቅጠት፣ የማይረካ ፍላጎት፣ መከፋት፣ አክራሪነት፣ ክፉ አጋጣሚ፣ ሰባራ ዕድል፣ አደገኛ ጉዞ፣ መቅሠፍት፣ የአደጋ ውርጅብኝ፣ ኪሣራ፣ በሌላው ጥፋት መወቀስ፣ መከሰስ። ጎደሎ ዕጣ፣ ያለመታደል፣ ተስፋ ቢሰነት፣ መጠሳት፣ አሳዛኝ፣ ያለመከናወን፣ ያለመደለት፣ መኮነን፣ የሞት ጥላ፣ በአደጋ መመላለስ፣ በባላጋራ ጠላቶች መከበብ የመሳሰሉት ናቸው። ይህም ሮት ቴሳውረስ የተባለ አገልጋይ እንደገለጸው “ከእሳት ወደ እረመጥ፣ ከመጥበሻው ወደ ምድጃው እንደ መውረድ ነው” ብሎታል።

በዘመናት ሁሉ ሰዎች ስለ እርግማን የሚያብራሩት የተለያዩ አባባሎች አሉአቸው። ከሁሉም የተሻለውና እርግማንን በሚገባ የሚያብራራው ግን የእግዚአብሔር ቃል ነው።

“እኔን ስለ ተውሽኝ ስለ ሥራህ ክፋት፣ እስክትጠፋ ፈጥነህም እስክታልቅ ድረስ በምትሠራው ሥራ ሁሉ እግዚአብሔር መርገምን፣ ሽሽትን፣ ተግሣፅን ይሰድድብሃል።” ዘዳ. 28:20

“ቶራህ” የሚባለው የአይሁዶች የሕግ መጽሐፍ ይህንኑ ቃል “መቅሠፍት፣ መርበድበድ” ሲል ይተረጎመዋል። እኔ ባደነት በሚለው ቃል ላይ ላተኩር እወዳለሁ። ቃሉ በእርግማን ስር የወደቀን ሰው ስሜትን ለመግለጽ የሚሰማማ ቃል ነው። ባደነት ያለመከናወንን ስሜት ያመለክታል። ተስፋ መቁረጥን፣ ጥንካሬና ችሎታን ይዞ የሙከራዎች አለመሳካትንና መላ ማጣትን ያመለክታል። ምንም ያህል ጠንክሮ ይሥራ የድካሙ ዋጋ ከንቱ ይሆንበታል፤ ስለዚህም ተስፋ ይቆርጣል።

መሳቀቅና ተስፋ መቁረጥ የሚፈጥረው ባደነት አቻ ቃል “ከንቱነት” ነው። ይህም ደግሞ መመናመንን ተከትሎ የሚመጣ ከንቱ የመሆን ስሜት ነው። እንዲህ ያለው ሰው ተግባሩ ለምን እንደማይከናወንለት ለይቶ ማወቅ አይችልም። ይህ ነው የሚባል ምክንያት ፈጽሞ አያገኝም። ሁሉም ነገር እንደማይጨበጥ አዘራት ይሆንበታል። “ሁሉም ነገር ውኃ፤ ቢወቅጡት እንበጭ!” በአንድ በኩል ተከናወነልኝ ቅርጽ ያዘልኝ ሲል በሌላው ጎን ተበላሽቶ ያገኘዋል፤ እንደገናም ሁሉንም አፍርሶ መሥራት ይጀምራል።

“በቀትርም ጊዜ ዕውር በጨለማ እንደሚርመሰመስ ትርመሰመሰለህ፤ መንገድህም የቀና አይሆንም፤ በዘመንህም ሁሉ የተጨነቅህ፤ የተዘረፍህም ትሆናለህ።” ዘዳ. 28:29

“መርመስመስ” ማለት “በነሲብ ማተኮር ወይም መሄድ” ማለት ነው። በእርግማን ሥር የወደቀ ሰው መከናወንን ሁልጊዜ ይናፍቃል። ነገር ግን ከቶም ወደ ስኬት አይደርስም። በሌላ አገላለጽ እርምጃው የትም አያደርሰውም፤ የሕይወት ግብ የለውም፤ በቀንና በሌሊት የተቅበዘበዘም ይሆናል። ከእርግማን የተነሣ ዲያብሎስ መከናወኑንና ስኬቱን ይሰርቅበታል።

“የአምላክህንም የእግዚአብሔርን ቃል ሰጣልህ . . . እስክትጠፋ ድረስ እነዚህ መርገሞች ሁሉ ይወርዱብሃል፤ ያሳድዱህማል፤ ያገኙህማል” ዘዳ. 28:45

እርግጥን እንዴት እንደሚሠራ አስተውል።

1. ይወርዱብሃል፤
2. ያሳድዱህማል፤
3. ያገኙህማል።

የመጀመሪያው “ይወርዱብሃል” ማለት “ይናዱብሃል” እንደ ማለት ነው። አንድ ነገር ሊናድ ሲል ከመደፍጠጥ በፊት መሸሽ ወይም ዘወር ማለት ያስፈልጋል። ሕዝብ ሁሉ ከወርጅብኝ ለማምለጥ ይሸሻል። ማምለጥ ደግሞ ከአደጋ መሮጥ፣ ከክፉ ለመሸሸግ ወደ ማምለጫ ጥግ መሮጥ ማለት ነው።

ሁለተኛው የእርግጥን ዓይነት “ያሳድዱህማል” በሚለው ቃል ተገልጧል። ወደ የትም አቅጣጫ ይሁን ኃጢአተኛ በሸሸበት መንገድ ሁሉ እርግጥን ይከታተለዋል። አሳዳጅ የሚያሳድደው ለመያዝ፣ ለመማረክ፣ ለመግደልና ለማሸነፍ ነው። አሳዳጅ ጠላቱን አጥብቆ ይፈልገዋል። ብቸኛ መድኃኒቱም አርነት መውጣት ነው።

ሦስተኛው እርግጥን የሚያደርገው ነገር “ማግኘት (መያዝ)” ነው። ከያዘም በኋላ እንደፈለገ ይነዳል። አንድ ሰው በእርግጥን ከተማረከ በኋላ ያ እርግጥን የጥፋት ዓላማውን ለመፈጸም ሥራውን ይጀምራል።

መከብብ

“ . . ትተማመንባቸው የነበሩ የረዘሙ የጸኑም ቅጥሮች እስኪፈርሱ ድረስ በከተሞችህ ደጆች ሁሉ ከበው ያስጨንቁሃል፤ እምላክህም እግዚአብሔር በሰጠህ ምድር ሁሉ በደጆች ሁሉ ከበው ያስጨንቁሃል።” ዘዳ. 28:52

በእርግጥን ስር የወደቀ ሰው “የተከበበ” ነው። ሰውዬው ወደየትም ቢሄድ፣ በምንም ውስጥ ቢሸሸግ ከጠላት ከበባ አያመልጥም። የከተማ ቅጥር የሚሠራው

ጠላትን በውጭ ለማስቀረት ነበር፤ ነገር ግን ጠላት የከተማዋን ዙሪያ ወር ነዋሪዎቿ እስከሚማረኩ በከበባ ይዘጋታል። “በከበባ መዘጋት” ማለት “በጦር ኃይል መወረር” ማለት ነው። ሰው እከለልበታለሁ ብሎ የታመነበት ማንኛውም ነገር ሁሉ በከበባ ይዘጋል። አንዳንድ ሰዎች ገንዘብ ያስጥለናል ብለው ያምናሉ፤ አንዳንዶች በትምህርት ሌሎችም በጓደኞቻቸው ይተማመናሉ። ሁሉም ቅጥር ያለ ልዩነት በጠላት ከበባ ይዘጋል።

ቅጥር የሌላት ከተማ

“ቅጥር እንደሌላት እንደፈረሰች ከተማ መንፈስን የማይከለክል ሰው እንዲሁ ነው።” ምሳ. 25:28

በእርግጥን ያለ ሰው ራሱን መግዛት እስከማይችል ድረስ ሕይወት ይህን ያህል ብኩን ልትሆን ትችላለች። እንዲህ ያለ መንፈስ ያለው ሰው ቅጥሯ እንደፈረሰ ከተማ ያህል ነው። ቅጥሯ የፈረሰ ከተማ ለጠላት ወረራ የተጋለጠች ነች። ጠላት በቀላሉ ሊያጠፋት ይችላል። መንፈሱን የማይከለክል ሰውና ቅጥር የሌላት ከተማ አንድ ናቸው።

ከበባ አንድን ሰው ያለ መከላከያ ምሽግ ባደውን ያስቀረዋል። በከበባ የምትዘጋ ከተማ የምትሰበረው ቀስ በቀስ ነው። ከበባ ቀስ በቀስ የሚሆን ጉዳይ ነው።

በእርግጥን ሥር ያለ ሰው ለረዥም ጊዜያት በውጊያ ላይ ሊቆይ ይችላል። ጠላት ለረዥም አመታት አልፍቶት ይሆናል። ምንም ያህል ይርዘም ውጤቱ የሚደመደመው በጥፋት ነው።

“በእነዚያም አሕዛብ መካከል ዕረፍት አታገኝም፤ ለእግርህም ጫማ ማረፊያ አይሆንም፤ በዚያም እግዚአብሔር ተንቀጥቃጭ ልብ፤ ፈዛዛ ዓይን፤ ደካማም ነፍስ ያመጣብሃል።” ዘዳ. 28:65

ሰላምና እረፍት ማጣት የእርግጥን መገለጫ ነው። ደካማ ነፍስ ተስፋ አታደርግም፤ አደጋ ድንገት በደረሰ ጊዜ መውጫ ቀዳዳ አይታያትም።

ምዕራፍ አራት

የአባቶች ኃጢአት

“ለብዙ ሺህ ምህረት ታደርጋለህ! የአባቶችንም በደል ከእነርሱ በኋላ በልጆቻቸው ብብት ትመልሳለህ! ስምህ ታላቅና ኃያል አምላክ የሠራዊት ጌታ እግዚአብሔር ነው።”

ኤር. 32:18

የተነበበው ጥቅስ የሚያብራራው እግዚአብሔር የአባቶችን ኃጢአት በልጆች ብብት እንደሚመለስ ነው። “ትመልሳለህ” ማለቱ “ትከፍላለህ” ለማለት ነው። በሌላ አነጋገር የአባቶች ሥራ ውጤቱ በልጆች ላይ ይንጸባረቃል። አዎ እግዚአብሔር መሐሪና ቸር ቢሆንም በአባቶች ኃጢአት ልጆችን ይቀጣል።

በዘጸአት 20:5 እንዲህ ተጽፏል፤

“... በሚጠሉኝ እስከ ሦስተኛና አራተኛ ትውልድ ድረስ የአባቶችን ኃጢአት በልጆች ላይ የማመጣ! አምላክ ነኝ።”

“ቶራህ” የሚባለውም የሕግ መጽሐፍም ይህንኑ ቃል ያጸናዋል። በተጨማሪም በሆሴዕ ትንቢት ወስጥ “ሕዝቤ እውቀት ከማጣቱ የተነሳ ጠፍቶአል! አንተም እውቀቱን ጠልተሃልና እኔ ካህን እንዳትሆነኝ አጠላሃለሁ! የአምላክህንም ሕግ እረስተሃልና እኔ ደግሞ ልጆቻህን እረሳለሁ” ይላል (ሆሴዕ 4:6)።

በአባቶች ኃጢአትና በእርግጥ መካከል ቁርኝት አለ። ኃጢአት ኃጢአተኞችን ብቻ ሳይሆን የሚተካቸውን ትውልድ ሁሉ ያጠቃል። ይህም የኃጢአት መዘዝ ምን ያህል ከባድ እንደሆነ የሚያሳይ ነው። ኃጢአት አንድ ሰው ለብቻው ከሚፈጽመው በደልነት አልፎ በሚመጣው ትውልድ ላይ ይንጸባረቃል።

“ኃጢአት” የሚለው ቃል የዕብራይስጥ ስርወ ቃሉ ሲመረመር “ጠማምነት” የሚል ትርጉም ይይዛል።

“ኃጢአት” “መልካም ከሆነው ነገር መሳት” ማለት ነው። የእግዚአብሔር ቃል መልካም ነው! ከእርሱ መንገድ ዘወር ባልን ጊዜ ኃጢአትን ፈጽመናል። በሀሊናም ፊት ትክክል ከሆነው ነገር ስቶ መውጣት ጠማምነት ነው።

“እንደሚተላለፍ ድንቢጥ! ወዲያና ወዲህም እንደሚበር ጨረባ፤ እንዲሁ ከንቱ እርግጥን በማንም ላይ አይደርስም።”

ምሳሌ 26:2

እርግጥን ሁሉ መነሻ አለው። ያለ ምንም ምክንያት እርግጥን ሕይወታችንን አያጠቃውም። የእርግጥን ምክንያት ኃጢአት ነው። “ኃጢአት” “ከበጎ ነገር መራቅ ወይም መጣመም” ነው። የእግዚአብሔር የበጎ ነገር መለኪያ ደግሞ ቃሉ ነው። የእግዚአብሔርን ቃል ሳንታዘዝ ስንቀር ወይንም ከመታዘዝ ዘወር ስንል እርግጥን እንዲገባ በር እንከፍታለን።

እርግጥን እኛን ብቻ ሳይሆን ወራሾቻችንንም ያጠቃል። በንስሐ እና በክርስቶስ መስቀል የተገኘውን መዋጀት በትክክለኛ እምነት በመቀበል ካልተሰበረ በስተቀር በደም ውስጥ የዘር ሐረግን ሁሉ ይበክላል።

እርግጥና ሊደጋገሙ የሚችሉበት ምክንያት እንደ አባቶቻቸው ሁሉ ልጆቻቸውም ተመሳሳይ ኃጢአት ሁል ጊዜ ስለሚፈጽሙ ነው። የተወሰኑ ኃጢአቶች ሁል ጊዜ በቤተሰብ መካከል የሚኖሩ ከሆነ ከትውልድ ወደ ትውልድ ለሚተላለፉ የተወሰኑ መናፍስት ሥልጣን በር ይከፈትላቸዋል።

የቀደሙት አባቶቻችን እንዴት ይኖሩ እንደነበረ ጥቂትም ቢሆን ሳናውቅ አንቀርም። ያ ሕይወታቸው የጥፋትን ዑደት ከትውልድ ወደ ትውልድ ሊያቀባብል ይችላል።

ኢየሱስ ወደዚህ ዓለም የመጣው የሞትና የጥፋትን አዙሪት (ዑደት) ለማቆም ነው። አማኝ ይህንን አዙሪት ሊያቆም የሚችለው በንስሐ በመመለስና በጸሎት ኃይል በመስበር ነው። ምንም ያህል ዘመንና ትውልድ ይቆይ የጠላት አሰራር በሕይወታችን ውስጥ እንደፈለገ እንዳይፈጸም ማገጃ ልናበጅለት እንችላለን።

እርግማን፥ የአጋንንት መግቢያ በር

እርግማን ክፉ መናፍስት የሚገቡበትን ቀዳዳ ይከፍታል። እነዚህ ክፉ መናፍስት ከትውልድ ወደ ትውልድ እየተሸጋገሩ ጭክና በተሞላው ሁኔታ የማጥፋት ዓላማቸውን ይሠራሉ። አርነት ለመውጣት አንደኛውና ቁልፍ የሆነው ዘዴ እርግማንን መረዳትና መስበር ነው።

አንዳንድ መናፍስት እርግማኑ ካልተሰበረ በስተቀር ሰዎችን አይለቁም። እነዚህን አጋንንት እንዲገቡ መረማመጃ ምክንያት የሆናቸው እርግማን ስለሆነ ሳይወጡ ለመቆየትም ማመካኛ የሚሆናቸውም እርግማን ነው። እኔ እርግማንን ስለመስበር ወደ መረዳት የመጣሁት በአጥቢያ ቤተክርስቲያናችን ውስጥ ለሰዎች የአርነት አገልግሎት ስንሰጥ በነበረበት ጊዜ ነው። ከገጠሙን ለየት ያሉ ችግሮች መካከል አንድ ራሷን ለመግደል ስታደባ የነበረች ሴት ነበረች።

በርካታ መናፍስትን እየገሰጸን ስናወጣ፤ አንድ ላለመውጣት የሚታገል መንፈስ እንዳለ ልብ አልን። ለቆ እንዲሄድ አብዝተን ባዘዝነው መጠን አብዝቶ ተቋቋመን። በዚህ አይነት ሁኔታ ለሃያ ደቂቃዎች ያህል ከቆየን በኋላ፡- በምን መብቱ አልወጣም እንዳለ እንዲነግረኝ አዘዝኩት፤ መንፈሱም ሲመልስ “እርግማን አለባት” አለ። በተጨማሪም የዚያች ወጣት ሴት ዘመዶች የጥንቆላ ሥራ ይለማመዱ እንደነበረ መንፈሱ አጋለጠ። ከዚያም በኋላ የወጣቷን የጥንቆላ መንፈስ እርግማን ሰብራ ክፉ መንፈስ ትቶ እንዲወጣ አዘዝኩ። መንፈሱም እየጮኸ ወጣ። ከዚህ ልምምድ በመነሳት እርግማን ለአጋንንት መግቢያ ቀዳዳ እንደሚከፍትላቸው ብቻ ሳይሆን ተደላድለው ተቀምጠው የክፉ አሠራራቸውን እንዲፈጽሙ ባለመብት እንደሚያደርጋቸው ተረዳሁ።

ስለዚህም ስለ እርግማን ምንነት መረዳት የአርነት መውጫ ቁልፍ ነው። እርግማን ሲሰበርና እርኩሳን መናፍስት ሊወጣ የለው ሕይወት በአስገራሚ ሁኔታ ይለወጣል። ለእርግማን በሽታ እግዚአብሔር የሚያዘው መድኃኒት “አርነት መውጣት” ነው። እርግማን አንድ መፍትሔ ብቻ ነው ያለው፤ ያም ከእግዚአብሔር ዘንድ ነው። የእርግማን መፍትሔው አርነት መውጣት ሊሆን ይህም በእግዚአብሔር ቃል ኪዳን መሠረት ይከናወናል።

ምዕራፍ አምስት

መፍትሔው

“በዙ ዘራችሁ፥ ጥቂትም አገባችሁ፤ በላችሁ፥ ነገር ግን አልጠገባችሁም፤ ጠጣችሁ፥ ነገር ግን አልረካችሁም፤ ለበላችሁ፥ ነገር ግን አልሞቃችሁም፤ ደመወዙን የተቀበለ ሰው በቀዳዳ ከረጢት ያደርገው ዘንድ ደመወዙን ተቀበለ። . . . የሠራዊት ጌታ እግዚአብሔር እንዲህ ይላል፡- ልባችሁን በመንገዳችሁ ላይ አድርጉ።” ሐጌ 1: 6-7

በ እርግማን/ሥር የወደቀ ሰው ምን እንደሚመስል በሐጌ 1:6 ተገልጿል። በቁጥር 7 ሕዝቡ በእንዲህ ያለ ሁኔታ ውስጥ የወደቀበትን ምክንያት ይናገራል። “ልባችሁን በመንገዳችሁ ላይ አድርጉ” በማለትም ይመክራል። አንድ ነገር ለማድረግ ከመነሳት በፊት ማሰብ፣ ማሰላሰል ያስፈልጋል። ከእግዚአብሔር ቃል ውጭ እየኖርን ከእርግማን እናመልጣለን ማለት ዘበት ነው።

ልባቸውን በመንገዳቸው ላይ ካደረጉ በኋላ ሰዎች ንስሐ ማድረግ ያስፈልጋቸዋል። ንስሐ ማለት ከክፋት መንገድ መመለስ ማለት ነው። ያለ ንስሐ አርነት መውጣት አይገኝም።

“በእንጩት የሚሰቀል ሁሉ የተረገመ ነው፤ ተብሎ ተጽፏልና ክርስቶስ ስለ እኛ እርግማን ሆኖ ከሕግ እርግማን ዋጀን።” ገላ. 3:13

በገላቲያ 3:13 በተጻፈው መሠረት ከንስሐ ጸሎት ጋር እርግማንን መስበር አርነት ለመውጣት እጅግ ጠቃሚ ነው።

ንስሐ፣ እርግማንን መስበር፣ አርነት

እንደ አማኝ በመጀመሪያ ማወቅ ያለብህ ከእርግማን የተዋጀህ መሆንህን ነው (ገላ. 3:13)። ምንም ጋጢአት እንስራ ወይም ከእኛ በተደመው ትውልድ በኃጢአት ምክንያት ምንም አይነት የእርግማን ቀዳዳ ይኑር፤ ይቅርታ እና አርነት በክርስቶስ ዘንድ አለ። ከንስሐ በኋላ እርግማንን ወደ መስበር ተግባር ተመለስ። ይህም የሚሆነው በኢየሱስ ክርስቶስ ስም ነው። በገላ. 3:13 በተጻፈው መሠረት እርግማንን የመስበር ሥልጣን ተሰጥቶናል።

እርግማን አንድ ጊዜ ከተሰበረ በኋላ እርኩሳን መናፍስት በሰው ሕይወት ውስጥ ተደላድለው የሚኖሩበት መሠረታቸው ይናወጣል፤ ባለመብትነታቸውን ያጣሉ። በሁለተኛ ደረጃ በሰውዬው ሕይወት ውስጥ ተደላድለው የተቀመጡት መናፍስት ለቀው እንዲወጡ በኢየሱስ ስም እዘዛቸው።

እርግማንን መስበር

እርግማን የሚሰበረው በገላ. 3:13 ላይ ባለው ጥቅስ ላይ በመመርኮዝ ነው። ይህ ጥቅስ ነጻ መውጣታችን እርግጥ መሆኑን ነገር ግን ቅጽበታዊ ያለመሆኑን ይናገራል። ኢየሱስ በመስቀል ላይ ሞቶ ያስገኘልንን መዋጀት ሁሉ የምንቀበለው በእምነት ነው። የዘላለምን ሕይወት በተመለከተ ግን መዳናችን ገና ስናምን የተፈጸመ ነው።

ቅዱሳን ደኅንነታቸውን ከተቀበሉም በኋላ በእርግማን ሊጠቁ ይችላሉ። በቅዱሳን ሕይወት ውስጥ እርግማኖች ተነጥለው ታውቀው መስበር አለባቸው። የእርግማን መስበር አጋንንት የሚገለገሉበትን መብትና ሥልጣን ይነጥቃል። የተደላደሉበትን መብት ከመንጠቅ በኋላ አጋንንትን በጌታ በኢየሱስ ክርስቶስ ስም መግለጥ፣ ማስወጣትም ቀላል ነው።

እርግማን በትውልዶች መካከል እንደሚተላለፍ አስተውል። ኃጢአቱ አንድ ጊዜ ከተፈጸመ በኋላ ብዙ ትውልዶችን ያጠቃል። አንዳንድ የቤተሰብ እርግማኖችን ከአምስት፣ አስርና ሃያ ትውልዶች ወደ ጎሳ ሄዶ መስበር ያስፈልግ ይሆናል።

የእርነት ጸሎት

“የሰማይ አባት ሆይ እርግማን የሆነብኝን የእኔንና ተከትሎኝ የመጣውን የአባቶቼን ኃጢአት ይቅር እንድትል ንስሐ እገባለሁ፤ እኔና አባቶቼ ያለመታዘዛችን፣ አመፃችን፣ ጠማምነታችን፣ መተኛነታችን፣ የጣዖት አምልኮአችን፣ በምኞት መንደዳችን፣ አመንዝራነታችን፣ በዝሙት መመላለሳችን፣ ሌሎችን ማንጋጠጣችን፣ ነፍስ ገዳይነታችን፣ ማታለላችን፣ ውሽታምነታችን፣ ድግምተኛነታችን፣ መናፍስትን ማስነሳታችን (አጋንንት ሳቢነታችን)፣ ሚርተኛነታችን ሁሉ ይቅር እንድትልና በጌታ በኢየሱስ ክርስቶስ ደም አጥቦ እንድታነጻኝ እጸልያለሁ።

በጌታ በኢየሱስ ክርስቶስ ስም በተሰጠኝ ሥልጣን በሕይወቴ ላይ የተጣበቀውን እርግማን እሰብራለሁ። የድህነትን፣ የመጉደልን፣ የውድመትን፣ የበሽታን፣ የሞትንና የመቅበዝበዝን እርግማን ሁሉ እሰብራለሁ። በትዳሬ ላይ፣ በቤተሰቤ ላይ በልጆቼ እና በማሕበራዊ ግንኙነቱ ላይ ያለውን እርግማን ሁሉ እሰብራለሁ። የትዕቢትን፣ የዓመጽን፣ በምኞት የመቃጠልን፣ የቤተዘመድ ውስጥ ዝሙትን፣ በወሲብ የመደፈርን፣ የአክሲዮና የኤልሳቤል ሕይወት ልምምድን፣ የፍርሐት፣ ደምፍላትን፣ በአዕምሮ በሽታ የመጃጃልን፣ የእብደትን፣ የመምታታትን እርግማን ሁሉ እሰብራለሁ።

በንዝቤ፣ በአዕምሮ፣ በወሲባዊ ባህርይ፣ በሰሜቴ፣ በፈቃዴና በግንኙነቱ ላይ ያንዣበበውን እርግማን ሁሉ እሰብራለሁ።

ማንኛውም ድግምት፣ ደንቃራ፣ ያፍዝ አደንግዝና ሌሎችንም የአንደበት መርገምን ሁሉ ከሕይወቴ ላይ እሰብራለሁ።

የእርግማን ውጤት የሆነውን ማንኛውንም እስራት፣ የልማድ አዙሪትን ሁሉ እሰብራለሁ።

በገላ. 3:13 መሠረት በኢየሱስ ክርስቶስ መስዋዕትነት ከሕግ እርግማን ተዋጅቻለሁ። ስለዚህም በኢየሱስ ክርስቶስ ደም ተሸፍኜ እመላለሳለሁ፤ እንዲሁም እኔንና ከእኔም በኋላ የሚነሱትን ዘሮቼን ሁሉ ከእርግማን እፈታለሁ። በአባቶቼ ኃጢአት ላይ የኢየሱስ ክርስቶስን ይቅርታ አውጃለሁ።

ኃጢአቴ የተሰረዘልኝ ሰው ነኝና የእግዚአብሔርን ቃል ባለመታዘዝና በዓመፃ ምክንያት የመጣብኝን እርግማን ሁሉ በኢየሱስ ስም እሸራለሁ። ኑዛዜ ወደ ደጎንነት ይመራኛልና በእምነት እመላለሁ። ስለዚህም የአብርሃም በረከት የእኔ እንደሆነ አምናለሁ። የተባረከሁ እንጂ የተረገምኩ አይደለሁም። ራስ እንጂ ጅራት አይደለሁም፤ በላይ እንጂ በታች አይደለሁም። እኔ በመውጣት ብሩክ፣ በመግባትም ብሩክ ነኝ። የተባረኩ ነኝ (ተባርኬያለሁ)፤ እግዚአብሔር የባረከው የተረገመ ሊሆን አይችልምና።

በኢየሱስ ክርስቶስ ስም . . . የእምቢታ፣ የቁስለት፣ መራርነት፣ ይቅር ያለማለት፣ እስራት፣ የጭንቀት፣ የሞት፣ የውድመት፣ የፍርሐት፣ በምኞት የመንደድ፣ የጠማምነት፣ የአዕምሮ ህመም፣ የጥንቆላ፣ የድህነት ጎደሎነት፣ የዕዳ፣ የመምታታት፣ የማመንታት፣ የበሽታ፣ የስቃይ፣ የፍቺ፣ የመለያየት፣ የሁከት፣ ያለመግባባት፣ የድንዛቤ፣ የመከፋት፣ የብቸኝነት፣ የሐዘንተኛነት፣ ራስን የመጥላት፣ የብስጭት፣ በቁጣ የመንደድ፣ የመብክንክን፣ የተቅበዝባሽነት፣ የመስደብ፣ የሱስኝነት መንፈስ ሁሉ ወጥቶ እንዲሄድ አዛለሁ!!

እግዚአብሔር ሆይ ከእርግጥን የተነሣ ሕይወቴን መቅኖ ካላጣው ከማንኛ ውም የእርኩሳን መናፍስት አሠራር ነጻ ስላወጣችኝ እመለግንሃለሁ።”

ይህንን የአርነት ጸሎት ከጸላይክ በኋላ ብዙ የአገልግሎት ልምምድ ያለው ነጻ የማውጣት የአርነት የጸሎት አገልጋይ እንዲጸልይልህ አስፈላጊ ይሆናል። አስተውል፤ በአንድ ሰው ሕይወት ውስጥ ያለው እርግጥን ሲሰበር እርኩሳን መናፍስት ተደላድለው እንዳይሠሩ መብት ይነሳቸዋል።

እርግጥንን መስበር አርነት ለመውጣት የመጀመሪያው እርምጃ ነው። በሁለተኛ ደረጃ አጋንንትን በሚገባ ማስወጣት ነው።

መጽሐፍ ቅዱሳዊ ማመሳከሪያዎች

“በእግዚአብሔር ዘንድ የተጠላ የሠራተኛ እጅ ሥራን የተቀረጸ ወይም ቀልጦ የተሠራ ምስልን የሚያደርግ፣ በስውርም የሚያቆመው ሰው ርጉም ይሁን፤ ሕዝቡም ሁሉ መልሰው አሜን ይላሉ።

አባቱን ወይም እናቱን የሚያቃልል ርጉም ይሁን፤ ሕዝቡም ሁሉ አሜን ይላሉ።

የባልንጀራውን የድንበር ምልክት የሚገፋ ርጉም ይሆን ፤ ሕዝቡም ሁሉ አሜን ይላሉ።

ዕውሩን ከመንገድ ፈቀቅ የሚያደርግ ርጉም ይሁን፤ ሕዝቡም አሜን ይላሉ።

በመጸተኛ በድሀ አደግም በመበለቲቱም ላይ ፍርድን የሚያጣምም ርጉም ይሁን፤ ሕዝቡም ሁሉ አሜን ይላሉ።

ከአባቱ ሚስት ጋር የሚተኛ የአባቱን ልብስ ገልጦአልና ርጉም ይሁን፤ ሕዝቡም ሁሉ አሜን ይላሉ።

ከማናቸይቱም እንስሳ ጋር የሚተኛ ርጉም ይሁን፤ ሕዝቡም ሁሉ አሜን ይላሉ።

ከአባቱ ወይም ከእናቱ ልጅ ከእህቱ ጋር የሚተኛ ርጉም ይሁን፤ ሕዝቡም ሁሉ አሜን ይላሉ።

ከአማቱ ጋር የሚተኛ ርጉም ይሁን፤ ሕዝቡም ሁሉ አሜን ይላሉ።

ባልንጀራውን በስውር የሚመታታርጉም ይሁን፤ ሕዝቡም ሁሉ አሜን ይላሉ።

የንጹሐን ሰው ነፍስ ለመግደል ጉቦ የሚቀበል ርጉም ይሁን፤ ሕዝቡም ሁሉ አሜን ይላሉ።

የዚህን ሕግ ቃላት ያደርግ ዘንድ የማያጸና ርጉም ይሁን፤ ሕዝቡም ሁሉ አሜን ይላሉ።” (ዘጸ. 27 : 15 - 26)

“ነገር ግን የእምላክህን የእግዚአብሔርን ቃል ባትሰማ፣ ዛሬም ያዘዘሁህን ሥርዓቱንና ትዕዛቡን ሁሉ ባትጠብቅ፣ ባታደርግም፣ እነዚህ መርገሞች ሁሉ ይመጡብሃል፤ ያገኙህማል።

በከተማ ርጉም ትሆናለህ፤ በእርሻም ርጉም ትሆናለህ። እንቅብህና ቡሃቃህ ርጉም ይሆናል።

የሆድህ ፍሬ፣ የምድርህም ፍሬ፣ የላምህም ርቢ፣ የበግህም ርቢ ርጉም
ይሆናል።

አንተ በመግባትህ ርጉም ትሆናለህ፣ በመውጣትህም ርጉም ትሆናለህ።

እኔን ስለተውሸኝ ስለ ሰራህ ክፋት፣ እስክትጠፋ፣ ፈጥነህም
እስክታልቅ ድረስ በምትሠራው ሥራ ሁሉ እግዚአብሔር መርገምን፣
ሸሽትን፣ ተግሣጽን ይሰድድብሃል።

እግዚአብሔር ትወርሳት ዘንድ ከምትገባባት ምድር እስኪያጠፋህ ድረስ
ቸነፈርን ያጣብቅብሃል።

እግዚአብሔር በክሳት፣ በንዳድም፣ በጥብሳትም፣ በትኩሳትም፣
በድርቅም፣ በዋግም፣ በአረማምም ይመታሃል። እስክትጠፋም ድረስ
ያሳድድሃል። በራሱም ላይ ሰማይ ናስ ይሆንብሃል፣ ከእግርህም በታች
ምድሪቱ ብረት ትሆንብሃለች።

እግዚአብሔር የምድርህን ዝናብ ትቢያና አፈር ያደርጋል፣ እስክትጠፋ
ድረስ ከሰማይ ይወርድብሃል።

እግዚአብሔር ከጠላቶችህ ፊት የተመታህ ያደርግሃል። በአንድ መንገድ
ትወጣባቸዋለህ፣ በሰባት መንገድ ከእነርሱ ትሸሻለህ ለምድርም
መንግሥታት ሁሉ ድንጋጤ ትሆናለህ።

ሬሳህ ለሰማይ ወፎች ሁሉ ለምድርም አራዊት መብል ይሆናል፣
የሚያስፈራቸውም የለም።

እግዚአብሔር ፈውስ በሌለው በግብፅ ቁሰል፣ በእባጭም፣ በቋቋቻም፣
በቸፌም ይመታሃል። እግዚአብሔር በዕብደት፣ በዕውርነት፣ በድንጋጤም
ይመታሃል።

በቀትርም ጊዜ ዕውር፣ በጨለማ እንደሚርመሰመስ ትርመሰመሳለህ፣
መንገድህም የቀና አይሆንም፣ በዘመንህም ሁሉ የተጨነቅህ የተዘረፍህም
ትሆናለህ፣ የሚያድንህም የለም።

ሚስት ታጫለህ፣ ሌላም ሰው ከእርሷ ጋር ይተኛል፣ ቤት ትሠራለህ፣
አትቀመጥበትም፣ ወይን ትተክላለህ፣ ከእርሱም አትበላም።

በሬህ በፊትህ ይታረዳል፣ ከእርሱም አትበላም፣ እህያህ ከእጅህ በግድ
ይወሰዳል፣ ወደ አንተም አይመለስም፣ በግህ ለጠላቶችህ ትሰጣለች፣
የሚያድንህም አታገኝም።

ወንዶችና ሴቶች ልጆችህ ለሌላ ሕዝብ ይሰጣሉ፣ ዓይኖችህም ያያሉ፣ ሁል
ጊዜም ስለ እነርሱ ሲባክኑ ያልቃሉ፣ በእጅህም ሐይል ምንም አይገኝም።

የምድርህን ፍሬ ድካምህን ሁሉ የማታውቀው ሕዝብ ይበላዋል፣ አንተም
ሁል ጊዜ የተነጨቅህ፣ የተገፋህም ትሆናለህ።

ዓይኖችህም ከሚያዩት የተነሣ ዕብድ ትሆናለህ። እግዚአብሔር ፈውስ
በሌለው በክፉ ቁሰል ጉልበትህንና ጭንህን ከእግርህ ጫማ እስከ አናትህ
ድረስ ይመታሃል።

እግዚአብሔርም አንተን በአንተም ላይ የምታነግሠውን ንጉሥ አንተና
አባቶችህ ወዳለውቃችኋቸው ሕዝብ ይወስድሃል፣ በዚያም ሌሎችን
የእንጨትና የድንጋይ አማልክት ታመልካለህ። እግዚአብሔርም በማያገባህ
በአሕዛብ መካከል ሁሉ ድንጋጤ፣ ምሳሌም፣ ተረትም ትሆናለህ።

እጅግ ዘር ወደ እርሻህ ታወጣለህ። አንባጣም ይበላዋልና ጥቂት ትሰበስባለህ። ወይን ትተክላለህ ታበጀውማለህ። ትልም ይበላዋልና ከእርሱ ምንም አትሰበስብም፤ የወይን ጠጅንም አትጠጣም። የወይራ ዛፍ በአገርህ ሁሉ ይሆንልሃል፤ ወይራህም ይረግፋል ዘይቱንም አትቀጣም። ወንዶችና ሴቶች ልጆች ይወለዱልሃል፤ በምርኮም ይሄዳሉና ለአንተ አይሆኑልህም። ዛፍህን ሁሉ የምድርህንም ፍሬ ኩብኩባ ይወርሰዋል።

በአንተ መካከል ያለ መጻተኛ በአንተ ላይ ከፍ ከፍ ይላል፤ አንተም ዝቅ ዝቅ ትላለህ። እርሱ ያበድርሃል፤ አንተ ግን አታበድረውም። እርሱ ራስ ይሆናል፤ አንተም ጅራት ትሆናለህ።

የአምላክህንም የእግዚአብሔርን ቃል ስላልሰማህ፤ ያዘዘህንም ትዕዛዙንና ስርዓቱን ስላልጠበቅህ፤ እስከትጠፋ ድረስ እነዚህ መርገሞች ሁሉ ይወርዱብሃል፤ ያሳድዱህማል፤ ያገኙህማል። በአንተም በልጅ ልጅህም ላይ ለዘላለም ለምልክትና ለድንቅ ይሆናሉ።

ሁሉን አብዝቶ ስለሰጠህ አምላክህን እግዚአብሔርን በፍሥሐና በሐሴት አላመለክህምና በራብና በጥማት በዕራቁትነትም፤ ሁሉንም በማጣት እግዚአብሔር ለሚልክብህ ለጠላቶችህ ትገዛለህ። እስኪያጠፋህም ድረስ በአንገትህ ላይ የብረት ቀንበር ይጭናል።

እግዚአብሔር ቋንቋቸውን የማታውቀውን፤ ፊታቸው የደነደነውን፤ ሽማግሌውንም የማያፍሩትን ሕፃኑንም የማይምሩትን ሕዝብ ንስር እንደሚበር ከሩቅ አገር ከምድር ዳር ያመጣብሃል።

እስከትጠፋ ድረስ የከብትህን ፍሬ፤ የምድርህን ፍሬ ይበላሉ። እስኪያጠፋህም ድረስ እህልን፤ የወይንም ጠጅ ዘይትንም፤ የላምህንና የበግህን ርቢ አይተውልህም።

በአገርህ ሁሉ፤ ያሉ ትታመንገቸው የነበሩ፤ የረዘሙ የጸኑም ቅጥሮች እስኪፈርሱ ድረስ በከተሞችህ ደጃች ሁሉ ከበው ያስጨንቁሃል፤ አምላክህም እግዚአብሔር በሰጠህ ምድር ሁሉ በደጃችህ ሁሉ ከብበው ያስጨንቁሃል።

ጠላቶችህም ከበው ባስጨነቁህና መከራ ባሳዩህ ጊዜ አምላክህ እግዚአብሔር የሚሰጥህን የሆድህን ፍሬ የወንዶችና የሴቶች ልጆችህን ሥጋ ትበላለህ።

በአንተ ዘንድ የተለሳለሰና በቅምጥልነት ሁል ጊዜ ይኖር የነበረው ሰው በወንድሙ፤ አቅፋውም በምትተኛ በሚስቱ፤ በቀሩትም ልጆች ይቀናል፤ በደጃችህ ሁሉ ውስጥ ጠላቶችህ ከበው ባስጨነቁህና መከራ ባሳዩህ ጊዜ ሌላ ነገር የቀረው የለምና ከሚበላው ከልጆቹ ሥጋ ለአንዱ አይሰጥም።

በአንተ ዘንድ ያለችው የተለሳለሰችና በቅምጥልነት ሁል ጊዜ ትኖር የነበረችው፤ ከልሰላሌና ከቅምጥልነት የተነሣ የእግር ጫማዋን በምድር ላይ ባደረገችው ሴት፤ አቅፋ በተኛቸው ባልዋ፤ በወንድና በሴት ልጆቿም፤ በእግርዋ መካከል በሚወጣው በእንግዶ ልጅ፤ በምትወልዳቸውም ልጆች ትቀናለች፤ በደጃችህም ውስጥ ጠላቶችህ ከበው ባስጨነቁህና መከራ ባሳዩህ ጊዜ ሁሉን ሰላጣች በሰውር ትበላቸዋለች።

በዚህ መጽሐፍ የተጻፉትን የዚህን ሕግ ቃላት ሁሉ ታደርግ ዘንድ ባትጠብቅ፤ ይህንንም «አምላክህ እግዚአብሔር» የተባለውን የተመሰገነውንና የተፈራውን ስም ባትፈራ፤ እግዚአብሔር

መቅሠፍትህን፤ የዘርህንም መቅሠፍት፤ ብዙ ዘመንም የሚኖረውን ታላቅ መቅሰፍት፤ ብዙ ዘመን የሚኖረውንም ክፉ ደዌ ያደርግብሃል።

የፈራኸውን የግብፅ ደዌ ሁሉ እንደገና ያመጣብሃል፤ ይጣበቅብሃልም።

ደግሞም ይህ ሕግ ባለበት መጽሐፍ ውስጥ ያልተጻፈውን ደዌ ሁሉ መቅሠፍትም ሁሉ እስክትጠፋ ድረስ እግዚአብሔር ያመጣብሃል።

የአምላካችሁን የእግዚአብሔር ቃል አልሰማችሁምና ከብዛታችሁ የተነሣ እንደ ሰማይ ከዋክብት የነበረው ቁጥራችሁ ጥቂት ሆኖ ይቀራል።

እግዚአብሔርም በጎ ያደርግላችሁ ዘንድ ያበዛችሁም ዘንድ ደስ ይለው እንደነበረ፤ እንዲሁ እግዚአብሔር ሲያጠፋችሁ፤ ሲያፈርሳችሁም ደስ ይለዋል፤ ትወርሱአትም ዘንድ ከምትገቡባት ምድር ትነቀላላችሁ።

እግዚአብሔርም ከምድር ዳር እስከ ዳርቻዋ ድረስ ወዳሉ አሕዛብ ሁሉ ይበትንሃል፤ በዚያም አንተና አባቶችህ ያላወቃችኋቸውን ሌሎችን አማልክት፤ እንጨትንና ድንጋይን ታመልካለህ።

በእነዚያም አሕዛብ መካከል ዕረፍት አታገኝም፤ ለእግርህም ጫማ ማረፊያ አይሆንም፤ በዚያም እግዚአብሔር ተንቀጥቃጭ ልብ፤ ፈዛዛ ዓይን፤ ደካማም ነፍስ ያመጣብሃል። ነፍሱም ታመነታለች።

ሌሊትና ቀንም ትፈራለህ፤ በሕይወትህም አትታመንም፤ አንተ ስለፈራህባት ስለ ልብህ ፍርሃት፤ በዓይንህም ስለምታየው አስተያየት፤ ማለፉ መቼ ይመስል? ትላለህ፤ ማታም፥ መቼ ይነጋል? ትላለህ።

ከእንግዲህ ወዲህ ተመልሰህ አታያትም ባልሁህ መንገድም እግዚአብሔር በመርከብ ወደ ግብፅ ይመልስልሃል፤ በዚያም ወንዶችና ሴቶች ባሪያዎች ትሆኑላቸው ዘንድ ለጠላቶቻችሁ ራሳችሁን ትሸጣላችሁ፤ የሚገዛችሁም አይገኝም።

ዘዳ. 28: 15-68

ተጨማሪ ማስታወሻዎች

አጋንንት የማስወጫያ ዘዴዎች

በዊን ዋርሊ ከተጻፈውና "Annihilating the hosts of hell" ከተባለው መጽሐፍ የተወሰደ፤

የአርነት አገልጋይ አገልግሎቱን ከመጀመሩ

በፊት ወይም ሊጀምር ሲል፤

1. ለመገልገል ከመጣው ሰው ጋር ስለምን እንደመጣ በመጠየቅ አጭር ውይይት ማድረግ፤
2. አጠቃላይ የጸሎትና የአምልኮ ጊዜ መውሰድ፤ በእግዚአብሔር፤ በቸርነቱና በሐያልነቱ ላይ አተኩር፤
3. በዙሪያህ ያሉትን የክፉ ኃይላት ሁሉ እሰር፤ በአየር ላይ ስልጣን ያላቸውና ሰውን ለማወክ የተላኩትን የእርኩሳን መናፍስትን አሠራር አፍርስ። የመላዕክቱን እርዳታ እንዲልክልህ ወደ እግዚአብሔር ጸልይ /ዕብራ 1:14/
4. ለዚያ አገልግሎት የሚያስፈልገውን የመንፈስ ቅዱስን ሐይል እንድትቀበል በእምነት ጸልይ።

አመራር በእርነት አገልግሎት ወቅት

1. በጣም ብዙ ሰዎች የተለያዩ የእርኩሳን መናፍስትን በእንድ ጊዜ ሲገስጹና እንዲወጡ ሲያዙ ሁሉም ይደናገራል፤ በተለይም መሪ አገልጋዩን ያምታታል።
2. ብዙውን ጊዜ መንፈስ ቅዱስ እንደወደደው መጠን አመራር ከእንዱ ወደ ሌላው ይተላለፋል።
3. በቤተሰብ መካከል ባለ ግንኙነት በሚከሰቱ መንፈሳዊ ውጊያዎች ባሉች ኃላፊነታቸውን እንደሚገባ በመወጣት የጸሎት አገልግሎትን መስጠት ይገባቸዋል።

አጋንንትን የማዘዝ ዘዴ

1. አጋንንት የተለየ ስም ካለው በስሙ፤ ስሙ የማይታወቅ ከሆነ ግን በተግባሩ ሰይምና ጥራው።
 - ሀ. ወይም መንፈስ ቅዱስ ይገልጥልህ ይሆናል፤
 - ለ. መንፈሱ ራሱን ሲያጋልጥ ይችላል፤
 - ሐ. በአንደኛው ዘዴ ላይ ሙጭጭ አትበል፤
 - መ. ለመንፈስ ቅዱስ ክፍት ሁን /የተሰጠህ ሁን /
2. ስልጣን የተሰጠህ ከሥልጣናትና ከሐይላት በላይ ከሆነው ከጌታ ከኢየሱስ እንደሆነ ለመናፍስቱ ደግመህ አውጅባቸው። /ኤፌ. 1:1-2/
3. በራዕይ 20:10 እና በኢዮብ 30:3-8 በሌሎችም ጥቅሶች ላይ በመመርኮዝ የእርኩሳን መናፍስቱ ፍጻሜ ምን እንደሆነ አውጅባቸው።

“ጌታ ኢየሱስ ክርስቶስ ይገስጽህ” የሚለውን ዐረፍተ ነገር ተጠቀም። እንደሚዋጋ አውራ በግ ደግመህ ደጋግመህ በዚህ ስም ቀጥቅጣቸው።

4. አጋንንቱ ኢየሱስ ክርስቶስ ጌታ እንደሆነ እንዲናዘዙ ማስደረጉ እንዲጨነቁ እንዲዳከሙም ለማድረግ ይጠቅማል።
5. የመናፍስት አለቆች ብዙ መረጃ ለማግኘት አይመቹም አስቸጋሪ ናቸውና።
6. ገስጿህ በምታወጣበት ጊዜ በመጀመሪያ አለቃ /ዋና/ የሆነው መንፈስ እንዲለቅ እዘዝና ቀጥሎ ደግሞ ጥቃቅናቹን አጽዳ፤ ይህ የማይሠራ ከሆነ ዘዴውን አገላብጠህ ሞክር።
7. እግዚአብሔር እንደመራህ መጠን ጣልቃ የሚገቡትን መናፍስት አስረህ ለያቸው።
8. ውጊያው መንፈሳዊ እንጂ አካላዊ ስላልሆነ አጋንንትን ለመገለጽና ለማዘዝ መጮህ /ማንባረቅ/ አስፈላጊ አይደለም።

እርነት በመውጣት ጊዜ

አብዛኛዎቹ ፈውሶች ሲካሄዱ አካላዊ መገለጫዎች ይታያሉ፤ ነገር ግን ሁሉም እንደዚያ ይሁን ማለት አይደለም። አንዳንድ መናፍስት ሳያስቸግሩ ያለሁከት በጸጥታ ይለቃሉ።

በፈውስ ጊዜ ህመምተኛው ሐይለኛ አካላዊ ስሜት አልተሰማው ከሆነ አይዞህ አትከፋ። ዋናው ነገር እርነት መውጣቱ (መፈወሱ) ነው።

ፈውስ እንደሆነ የምታውቅባቸው መንገዶች፦

1. ታማሚው የሚጫጫነው ሐይል ይጠፋል፤
2. የሚከብደው ነገር ይገፈፋል፤
3. ጭንቀቱ ይበንናል፤
4. ሽክሙ ይቀላል፤
5. ውስጣዊ የሆነ የነፃነት፣ የመፈታት፣ መለኮታዊ እርካታ እና የማረፍ ስሜት ይሰማዋል።
6. የጌታ ደስታ መጥቷልና አንተም ደስ ትሰኛለህ።

እርነት የመውጣት ውጤቶች በመንፈስ ቅዱስ ከሆነ ጽድቅ፣ ሰላም፣ ደስታ ነው።
/ሮሜ. 14:17/

አጋንንት ለቀው ሲወጡ፣ የእግዚአብሔር መንግሥት ትሰርጸልች።

/ማቴ. 12:28/

አጋንንት ከሰዎች ለቀው ሲወጡ

የሚያሳይዎቸው ምልክቶች

አጋንንት ለቆ በሚወጣበት ጊዜ በአንድ ወይም በሌላ መንገድ ከአፍ ወይም ከአፍንጫ የሆነ ምልክት ማየት የተለመደ ነው። ከተለመዱት ምልክቶች ጥቂቶቹ ቀጥለው ተዘርዝረዋል።

1. መሣል፤
2. ልጋግ መዝለግለግ፤
3. ትውከት፤
4. መትፋት፤
5. አረፋ መድፈቅ፤
6. ልቅሶ፤
7. ጨኸት፤
8. ማንቋረር፤
9. መንፈራግጥ፤
10. ግሣት /ማግሣት/፤
11. ማዘጋት፤
12. ማቃሰት።

እርኩሳን መናፍስት ሲለቁ የሚወጡት በአፍ ወይም በአፍንጫ እንደሆነ የታወቀ ነው። መናፍስት ከትንፋሽ ጋር ቁርኝት አላቸው በግሪክም ሆነ በዕብራይስጥ ቋንቋ መንፈስ እና ትንፋሽ ያው አንድ ነው በግሪክ ቋንቋ (Pneuma) ይባላል። መንፈስ

ቅዱስን ወደ ውስጥ እንቀበላለን /ዮሐ. 20:22/፤ እርኩሳን መናፍስትን እናስወጣን። ሰዎች እርነትን ሲያገኙ /ሲፈወሱ/ አንዳንድ ጊዜ ይንቀጠቀጣሉ። መላ አካላቸው በሙሉ ወይም በክፍል ይንቀጠቀጣል።

ፈውስን የሚያግዱ ነገሮች

1. እርግማን፤
2. ኃጢአት፤
3. ትዕቢት፤
4. ምኞት፤
5. ዓለማዊነት፤
6. ሚርተኝነት፤
7. ፍርሐት፤
8. ሐፍረት፤
9. ያለማመን፤
10. ፍላጎት ማጣት፤
11. ይቅርታ አለማድረግ፤
12. እውቀት ማጣት።

እርኩሳን መናፍስት ሰውን የሚያጠምዱበት መጽሐፍ ቅዱሳዊ እውነት አላቸው። ያለመብታቸው በዘፈቀደ አያስጨንቁም። ገብተውም የሚደላደሉት ባገኙት ሕጋዊ መብታቸው ነው። እርነት ለመውጣትና ፈውስን ለማግኘት ያንን መቆናጠጫ የሆናቸውን መብት ማፈራረስ ያስፈልጋል።

ፈውስን ማጽናት

1. የእግዚአብሔርን ቃል በየቀኑ አንብብ አጥና።
2. መጽሐፍ ቅዱስን የሚያምኑ ሰዎች አፈላልግ፤ መቼም ቤተ ክርስቲያን ቢሆን ይመረጣል፤ ከእነርሱም ጋር ንብረት በማድረግ አምልኮና ልዩ ልዩ አገልግሎቶችን ተካፈል።
3. በመረዳትና በልሣን ጸልይ።
4. በአንተና በቤተሰብህ ላይ የኢየሱስን ደም እርጭ።
5. በተቻለህ መጠን የትኛው ክፉ መንፈስ እንደሰቀቀህ (እንደወጣልህ)፤ ማወቅ። ሰይጣን ዳግመኛ ሊያጠቃህ ይፈልጋልና መዝግበህ ያዘው።
6. ሰይጣን ዳግመኛ የሚይዘው ልል እና ስርዓተ አልባ የነሮ ዘይቤ ስትከተል ነው። አዕምሮ የፍልሚያ መድረክ ነው። ውሻንብርን መትቶ በመጣል ማንኛውም አስተሳሰብ ለክርስቶስ ማስገዛት አለብህ /2ኛ ቆሮ. 10:5/
7. እግዚአብሔር አባት ገብ፤ ጠንቃቃ እና ትጉህ ሆነህ የክፉውን አሳብ ለመቃወም እንዲያበቃህ ጸልይ።
8. እርኩሳን መናፍስት ከዚህ ቀደም አውልቀህ የጣልከው አሮጌው የአኗኗር ዘይቤ ውልብ እንዲልብህ በማድረግ ይፈታተንሃል። ይህ ስሜት ሲሰማህ ወዲያውኑ በጌታ ስም ገሰጸቸው። ቃላትን ከአፍህ በማውጣት በተቻለህ ፍጥነት ተቃወማቸው።
9. እርኩሣን መናፍስትን እንዲዋጉልህ መላዕክቱን የማዘዝ ሥልጣን አለህ፤ /ዕብራ. 1:14፤ ማቴ. 18:18/ አጋንንትን እስርና ከጌታ ከኢየሱስ ዘንድ የጥፋትን ሐይል አውጅባቸው። /ዘኢ. 21:12/ የፍርድና የሚያቃጥልን መንፈስ አውርድባቸው፤ /ኢሳ. 4:4/ በተጨማሪም ተሞረን መላዕክትም ልቀቅባቸው።